

وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ  
الْمُؤْمِنِينَ نُوَلِّهِ مَا تَوَلَّىٰ وَنُصَلِّهِ جَهَنَّمَ وَسَاءَتْ مَصِيرًا (سورة النساء ١١٥)



# رأسِمْف

[www.KitaboSunnat.com](http://www.KitaboSunnat.com)

اعصاب

ابوعبداللله عنانيت اللد بن حفيف اللد سنابل مدني

(داعي صوبائي جمعيت المل حديث، ممبئي)

ناشر

بِسْمِ اللّٰهِ الرَّحْمٰنِ الرَّحِیْمِ  
قُلْ أَطِيعُوا اللَّهَ  
وَأَطِيعُوا الرَّسُولَ

مجلس التحقیق الاسلامی رومہ

معدنہ البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

## معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

### تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے  
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی  
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے  
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 library@mohaddis.com

راہِ سلف کے معنی و مفہوم، اس کی حقانیت، اس کی پیروی کے وجوب اور اس کے بنیادی اصول، امتیازات اور خصوصیات کی وضاحت کے لئے ایک مختصر تحریر

# راہِ سلف

[تحریر کردہ برائے: راہِ سلف کانفرنس، منعقدہ ۳ / مارچ ۲۰۱۹ء،

بمقام: جامع مسجد اہل حدیث، کاشی میرا، تھانہ]

جمع و ترتیب

ابو عبد اللہ عنایت اللہ بن حفیظ اللہ نابلی مدنی

(شعبہ نشر و اشاعت صوبائی جمعیت اہل حدیث ممبئی)

جامع مسجد اہل حدیث کاشی میرا، میرا روڈ، ضلع تھانہ

## حقوق طبع محفوظ ہیں

نام رسالہ	:	راہِ سلف
جمع و ترتیب	:	ابو عبد اللہ عنایت اللہ بن حفیظ اللہ سائلی مدنی (شعبہ نشر و اشاعت صوبائی جمعیت اہل حدیث ممبئی)
سنہ اشاعت	:	جمادی الآخرہ 1440ھ مطابق فروری 2019ء
تعداد	:	تین ہزار
ایڈیشن	:	اول
صفحات	:	56
قیمت	:	مفت تقسیم
ناشر	:	جامع مسجد اہل حدیث کاشی میرا، میراروڈ، ضلع تھانہ۔
ملنے کے پتے:		

- جامع مسجد اہل حدیث کاشی میرا، میراروڈ، ضلع تھانہ۔
- دفتر صوبائی جمعیت اہل حدیث، ممبئی: 14-15، چونا والا کمپاؤنڈ، مقابل کرلاس ڈپو، ایل بی ایس مارگ، کرلا (ویسٹ) ممبئی - 400070\_ٹیلیفون: 022-26520077
- دفتر ضلعی جمعیت اہل حدیث، نالاسوپارہ، ضلع پالگھر۔
- جمعیت اہل حدیث ٹرسٹ، بھیوٹڈی
- مسجد و مدرسہ فیضان القرآن، اوری پاڑہ، دہیسر
- جامع مسجد اہل حدیث محمدیہ، الفاروق ٹرسٹ، گولڈن کوان بلڈنگ میراروڈ، ضلع تھانہ۔

## فہرست مضامین

۳	فہرست مضامین
۵	پیش لفظ از فضیلۃ الشیخ عبدالسلام سلفی حفظہ اللہ (امیر صوبائی جمعیت اہل حدیث ممبئی)
۷	تقدیم
۹	راہِ سلف
۱۰	منہج عربی زبان میں
۱۲	منہج اصطلاح میں
۱۲	منہج اصطلاح شریعت میں
۱۳	منہج کی اہمیت
۱۴	سلف عربی زبان میں
۱۵	سلف اصطلاح شریعت میں
۱۷	راہِ سلف یا سلفیت کیا ہے؟
۲۰	سلفی کون ہیں؟
۲۱	مسلمان دو طرح کے ہیں: سلفی اور خلفی
۲۳	نسبت ”سلفیت“ کی بابت ایک شبہ کا ازالہ
۲۷	راہِ سلف کی حقانیت
۳۱	راہِ سلف کے پیروکاروں کے القاب اور صفاتی نام
۳۱	① اہل السنۃ والجماعۃ
۳۳	② اہل الحدیث

- ۳۴ ایک شہبہ اور اس کا ازالہ
- ۳۶ ۳) فرقہ ناجیہ (نجات یافتہ جماعت)
- ۳۶ ۴) طائفہ منصورہ (نصرت الہی سے سرفراز جماعت)
- ۳۷ ۵) الغریاء (اجنبی)
- ۳۹ راہ سلف کی پیروی واجب ہے
- ۳۸ راہ سلف کے بغیر امت میں اتحاد ممکن نہیں!
- ۵۲ عقیدہ کے باب میں راہ سلف کے اہم امتیازی اصول
- ۵۲ راہ سلف کی اہم امتیازی خصوصیات
- ۵۳ راہ سلف کے اہم دعوتی اصول
- ۵۴ راہ سلف کی پابندی کے نیک نتائج اور ثمرات
- ۵۵ ہدیہ لشکر منجانب ذمہ داران جامع مسجد اہل حدیث کاشی میرا

## پیش لفظ

از: فضیلۃ الشیخ عبدالسلام سلفی حفظہ اللہ (امیر صوبائی جمعیت اہل حدیث ممبئی)

الحمد لله رب العالمين، والصلاة والسلام على خاتم النبيين، وعلى آله

وصحبه أجمعين، ومن تبعهم بإحسان إلى يوم الدين، أما بعد:

اللہ تعالیٰ نے دین اسلام کو اپنے آخری نبی محمد ﷺ پر مکمل کیا، اسی پر دنیا و آخرت میں تمام جن و انس کی خیر و سعادت اور کامیابی کا دار و مدار ٹھہرایا، اس کے علاوہ کسی اور طریقہ پر چلنے والوں کو خسارہ اٹھانے والا بتایا، اس ربانی، آسمانی اور معصوم دین پر چلنے کے لئے اپنے نبی ﷺ کے اسوہ حسنہ کو جسے ماڈل اور آئیڈیل کہہ سکتے ہیں اختیار کرنا لازم قرار دیا۔

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ [الأحزاب: ۲۱]۔

اسی حکم الہی کے مطابق امت کا اولین طبقہ اور مقدس گروہ جو صحابہ کرام کی جماعت ہے پوری مضبوطی کے ساتھ اس پر کاربند رہی، عقیدہ و عمل میں ہر چھوٹی بڑی بات کو اس طرح اپنے اندر سمولیا کہ اللہ تعالیٰ نے بعد والوں کے لئے انہیں معیار بنا دیا اور بتا دیا کہ:

﴿فَإِنْ ءَامَنُوا بِمِثْلِ مَا ءَامَنْتُمْ بِهِءَ فَقَدِ اهْتَدَوْا﴾ [البقرة: ۱۳]۔

اور خبردار بھی کیا کہ ان کے طریقہ کی مخالفت امت کو اختلاف اور گروہ بندی میں مبتلا کر دے گی، یہی صحابہ کی راہِ سلف ہے جو صراطِ مستقیم ہے، نجات اور کامیابی تک پہنچانے والی ہے۔

نبی کریم ﷺ نے اپنی امت کو عنقریب پیدا ہونے والے اختلاف اور فرقہ بندی سے بچانے کے لئے انہیں صحابہ کی راہ پر جنے رہنے کی بصراحت تاکید فرمائی، آپ ﷺ نے خبردار کیا کہ دیکھو یہود و نصاریٰ بہتر فرقوں میں بٹ گئے اور میری امت بہتر فرقوں میں بٹے گی، نجات صرف ایک گروہ کو حاصل ہوگی، جو میرے اور میرے صحابہ کے طریقے پر ہوگا، باتفاق امت صحابہ کی راہ جو نجات اور ہدایت کی راہ ہے، تو انہی کے عقیدہ و عمل اور طریقہ پر امت کو متحد بھی ہو جانا چاہئے، جس طرح ان کے

یہاں کسی معین شخص کی تقلید نہیں تھی، چہ جائے کہ اس کو ضروری سمجھا گیا ہو، ان کے یہاں سنت کی راہ سے الگ کوئی مذہب نہیں تھا، جس کی طرف ان کی نسبت تھی، اور نہ ہی ان کے یہاں نصوص کی عقلی تاویلات تھیں، ان کے یہاں جب کوئی مسئلہ آتا تو اسے سنت اور جماعت کی طرف لوٹا دیتے، آج ہمیں حکم الہی:

﴿وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ وَنُصَلِّهِ ۖ جَهَنَّمَ وَسَاءَتْ مَصِيرًا ﴿١١٥﴾﴾ [النساء: ١١٥]

کے مطابق انہی کے طریقے پر اپنے کو جمع کرنے کی شدید ضرورت ہے، انہی کی راہ سلیفت اور اہل حدیثیت ہے، اس سے ہٹنے والا برگشتہ راہ حق ہو جائے گا، وقت کا یہ بھی بہت بڑا تقاضہ ہے کہ ہر فرد و گروہ اپنی راہ و ڈگر کا جائزہ لے کہ کیا یہ صحابہ کی راہ ہے؟ سلف کی راہ ہے؟ اگر ہے تو شرف و سعادت مند ہے ورنہ اس کے خلاف ہر عقیدہ و عمل سے باز آجائے، اور امت کو بھی اس بے راہ روی سے بچائے۔

بتان رنگ و بو کو توڑ کر ملت میں گم ہو جا

نہ تورانی رہے باقی، نہ ایرانی، نہ افغانی

یہ مختصر رسالہ ”راہِ سلف“ جسے جماعت کے نوجوان فاضل ممتاز عالم دین شیخ عنایت اللہ مدنی حفظہ اللہ (نگراں شعبہ نشر و اشاعت صوبائی جمعیت اہل حدیث ممبئی) نے مرتب کیا ہے نہایت علمی و اصولی ہے، جس کی مدد تفصیل راہ سلف کی حقیقت نکھارنے کے ساتھ اس کے احترام کو ضروری ٹھہراتی ہے، اللہ تعالیٰ انہیں جزائے خیر دے، ان کے علم و عمل میں مزید برکت دے، اور اس رسالہ کی اشاعت میں حصہ لینے والوں کے جہو و کوچھی شرف قبولیت عطا فرمائے، آمین۔

صلی اللہ علی نبینا محمد وبارک وسلم۔

ممبئی - ۱۸/ فروری ۲۰۱۹ء

آپ کا دینی بھائی  
عبدالسلام سلفی

(صوبائی جمعیت اہل حدیث ممبئی)



## تقدیم

الحمد لله رب العالمين، والصلاة والسلام على أشرف الأنبياء والمرسلين،  
نبينا محمد وعلى آله وصحبه أجمعين، وبعد:

”راہِ سلف“ نامی یہ مختصر رسالہ دراصل ”راہِ سلف کانفرنس“ منعقدہ ۳/ مارچ ۲۰۱۹ء زیر اہتمام جامع مسجد و مدرسہ دارالسلام السلفیہ، منشی کمپاؤنڈ کاشی میرا، بمقام مسجد اہل حدیث کاشی میرا، کے موقع پر مقرر ذمہ داران بالخصوص وہاں کے متحرک و فعال نوجوان برادر محترم صلاح الدین صاحب کی درخواست پر تجلّت مرتب کیا گیا ہے۔

اس رسالہ میں ”راہِ سلف“ کے عنوان کے تحت راہِ سلف کا لغوی و اصطلاحی مفہوم، راہِ سلف یا سلیفیت کیا ہے؟ سلفی کون ہیں؟ سلفی و خلفی، سلفی نسبت کی حقیقت، راہِ سلف کی حقانیت، راہِ سلف کے پیروکاروں کے القاب اور صفاتی نام، مثلاً اہل السنۃ والجماعۃ، اہل الحدیث، فرقہ ناجیہ، طائفہ منصورہ، الغرباء، راہِ سلف کی پیروی واجب ہے، راہِ سلف کے بغیر امت میں اتحاد ممکن نہیں! اسی طرح عقیدہ کے باب میں راہِ سلف کے اہم امتیازی اصول، راہِ سلف کی اہم امتیازی خصوصیات، راہِ سلف کے اہم دعوتی اصول، راہِ سلف کی پابندی کے نیک نتائج اور ثمرات، وغیرہ موضوعات پر نصوص کتاب و سنت اور سلف امت کے اقوال و فرمودات کی روشنی میں مختصر گفتگو کی گئی ہے اور سلیفیت کی بابت بعض شبہات کا ازالہ کیا گیا ہے۔

اللہ کی ذات بابرکات سے امید ہے کہ رسالہ اپنے اختصار کے باوجود عوام و خواص کے لئے سلیفیت کی سچی دعوت، حقیقی مشن اور اس کی روشن شبیہ سمجھنے میں معاون و مددگار ثابت ہوگا۔

اس رسالہ کی ترتیب اور طباعت و اشاعت کے موقع پر میں اللہ ذوالکرم کی اس عظیم توفیق ارزانی پر اس کا بے انتہاء شکر گزار ہوں، فلہ الحمد أولاً و آخراً، بعدہ امیر محترم صوبائی جمعیت اہل حدیث

## راہِ سَلَف

مہبتی شیخ عبد السلام سلفی حفظہ اللہ کا پاس گزار ہوں جنہوں نے اپنی عدیم الفرستی کے باوجود رسالہ پر گرانقدر تقدیم سے نوازا، فجزاہ اللہ خیراً۔

ساتھ ہی اپنے والدین، اساتذہ کرام، اہل خانہ اور تمام معاونین کا شکر گزار ہوں، بالخصوص جامع مسجد اہل حدیث کاشی میرا کے ذمہ داران، منتظمین کانفرنس کا شکر گزار ہوں جنہوں نے وقت اور حالات کو مدنظر رکھتے ہوئے سلفیت کے رخ زریبا اور گام سلفیت کی وضاحت کے لئے ”راہ سلف“ کانفرنس کا انعقاد کیا اور اس موقع پر موضوع کی مناسبت سے مختصر رسالہ کی ترتیب و تقسیم کی سنت حسنة کا بھی آغاز کیا، فجزاہم اللہ خیراً۔

اخیر میں دعا ہے کہ اللہ تعالیٰ اس رسالہ کو قارئین کے لئے مفید سے مفید تر بنائے اور میرے لئے اور میرے والدین، اساتذہ کرام اور اہل خانہ کے صدقہ جاریہ بنائے، آمین۔  
 وصلى اللہ على نبينا محمد وعلى آله وصحبه وبارك وسلم۔

مہبتی: ۱۸ / فروری ۲۰۱۹ء

ابو عبد اللہ عنایت اللہ بن حفیظ اللہ سنابلی مدنی  
 (شعبہ نشر و اشاعت، صوبائی جمعیت اہل حدیث مہبتی)  
 (inayatullahmadani@yahoo.com)

## بِسْمِ اللّٰهِ الرَّحْمٰنِ الرَّحِیْمِ

### راہِ سلف:

راہ یا راستہ کو عربی زبان میں طریق، سبیل، صراط، سنت، منج، منہاج، اور مجہ وغیرہ الفاظ سے جانا جاتا ہے، اس سلسلہ میں کتاب و سنت میں متعدد نصوص اور دلائل وارد ہوئے ہیں، چنانچہ سورۃ فاتحہ میں اللہ کا ارشاد ہے:

﴿أَهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ ۝﴾ [الفاتحہ: ۶-۷]۔

ہمیں سیدھی (اور سچی) راہ دکھا۔ ان لوگوں کی راہ جن پر تو نے انعام کیا ان کی نہیں جن پر غضب کیا گیا اور نہ گمراہوں کی۔

اسی طرح ارشاد ہے:

﴿وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ وَنُصَلِّهِ ۖ جَهَنَّمَ وَسَاءَتْ مَصِيرًا ۝﴾ [النساء: ۱۱۵]۔

-[۱۱۵]

جو شخص باوجود راہ ہدایت کے واضح ہو جانے کے بھی رسول (ﷺ) کا خلاف کرے اور تمام مومنوں کی راہ چھوڑ کر چلے، ہم اسے ادھر ہی متوجہ کر دیں گے جہرہ وہ خود متوجہ ہو اور دوزخ میں ڈال دیں گے، وہ پہنچنے کی بہت ہی بری جگہ ہے۔

نیز ارشاد ہے:

﴿وَاتَّبِعْ سَبِيلَ مَنْ أَنَابَ إِلَيَّ﴾ [القمان: 15]۔

اور اس کی راہ چلنا جو میری طرف جھکا ہوا ہو۔

نیز ارشاد ہے:

﴿بِهَدْيِ إِلَى الْحَقِّ وَالْإِلَى طَرِيقِ مُسْتَقِيمٍ ﴿٣٠﴾﴾ [الاحقاف: 30]۔

جو سچے دین کی اور راہِ راست کی طرف رہنمائی کرتی ہے۔

اسی طرح ارشاد باری ہے:

﴿لِكُلِّ جَعَلْنَا مِنْكُمْ شِرْعَةً وَمِنْهَا جَا ﴿٤٨﴾﴾ [المائدہ: 48]۔

تم میں سے ہر ایک کے لئے ہم نے ایک دستور اور راہ مقرر کر دی ہے۔

لیکن مذکورہ الفاظ میں سے یہاں اس کی حقیقت و ماہیت کی دو ٹوک وضاحت کرنے والا لفظ یہی ”منہاج“ ہے جسے منہج بھی کہا جاتا ہے جس کے معنی ”روشن راہ“ یا ”واضح راستے“ کے ہیں، چنانچہ حافظ ابن کثیر رحمہ اللہ نے ابن عباس رضی اللہ عنہما سمیت مجاہد، عکرمہ، حسن، قتادہ، سدی، ضحاک اور ابوالاسحاق السبئی وغیرہ تابعین سے اس کی تفسیر میں نقل کیا ہے کہ انہوں نے فرمایا:

”{ شِرْعَةً وَمِنْهَا جَا } أَي: سَبِيلًا وَسُنَّةً“ (تفسیر ابن کثیر، 3/129)۔

یعنی راستہ اور طریقہ۔

اور ”منہاج“ یا ”منہج“ منہج سے مشتق ہے، جس کا معنی واضح، روشن اور آسان راستہ ہے، معجم الغنی کے مصنف فرماتے ہیں:

”طَرِيقٌ نَاهِجٌ“: سَالِكٌ، وَاضِحٌ. ”طَرِيقَةٌ نَاهِجَةٌ“: وَاضِحَةٌ، بَيِّنَةٌ“ (معجم الغنی 93/)

۔(476)

ناہج اور ناہجہ کا معنی واضح اور روشن راستہ ہے۔

اور حافظ ابن کثیر رحمہ اللہ فرماتے ہیں:

”أَمَّا الْمِنْهَاجُ“: فَهُوَ الطَّرِيقُ الْوَاضِحُ السَّهْلُ“ (تفسیر ابن کثیر، 3/129)۔

منہاج: واضح آسان راستے کو کہتے ہیں۔

نیز حافظ ابن کثیر رحمہ اللہ نے کئی جگہوں پر صراطِ مستقیم اور ہدایت کی تفسیر ”منہج“ کے ذریعہ فرمائی ہے، چنانچہ فرماتے ہیں:

{أَوْلَيْكَ عَلَى هُدًى مِنْ رَبِّهِمْ} أَي: عَلَى بَصِيرَةٍ وَبَيِّنَةٍ وَمَنْهَجٍ وَاضِحٍ وَجَلِيٍّ“ (تفسیر ابن کثیر 330/6)۔

یہ لوگ اپنے رب کی ہدایت پر ہیں: یعنی بصیرت، روشن دلیل، اور نہایت واضح اور نمایاں منہج پر ہیں۔

نیز سورہ یس کی تفسیر میں فرماتے ہیں:

”{إِنَّكَ} يَا مُحَمَّدُ {لَمِنَ الْمُزْسَلِينَ \* عَلَى صِرَاطٍ مُسْتَقِيمٍ} أَي: عَلَى مَنْهَجٍ وَدِينٍ قَوِيمٍ، وَشَرِّعٍ مُسْتَقِيمٍ“ (تفسیر ابن کثیر 563/6)۔

یقیناً آپ - اے محمد ﷺ - رسولوں میں سے ہیں، صراطِ مستقیم پر گامزن ہیں: یعنی ٹھوس دین و منہج اور سیدھی شریعت پر قائم ہیں۔

علماء لغت عرب فرماتے ہیں:

”المنهاج: هو الطريق الواضح، ونهج الطريق أبانه وأوضحه، ونهجه أيضاً تأتي بمعنى سلكه“ (دیکھئے: مختار الصحاح: 1/688، ومعجم مقاییس اللغة: 5/288، ولسان العرب 2/383، والمعجم الوسيط، 2/957)۔

منہاج: واضح راستے کو کہتے ہیں، منہج الطریق: کا معنی ہے راستہ واضح اور روشن کیا، نیز منہج: راستہ چلنے کے معنی میں بھی آتا ہے۔

اسی کی روشنی میں شیخ عبدالقادر انارواؤط فرماتے ہیں:

”النهج، والمنهج والمنهاج: الطريق الواضح البين، قال الله تعالى في كتابه

العزیز: {لَكُلِّ جَعَلْنَا مِنْكُمْ شِرْعَةً وَمِنْهَاجًا} [المائدة: 48] أي شريعة وطريقاً واضحاً بيناً“ (الوجيز فی منہج المنہج الصالح ص: ۵)۔

منہج اور منہاج: کا معنی ہے واضح روشن راستہ، قرآن کریم میں اللہ کا ارشاد ہے: ترجمہ: ہم نے تم میں سے ہر ایک کے لئے ایک شریعت اور منہاج بنایا ہے۔ یعنی شریعت اور واضح روشن راستہ بنایا ہے۔

خلاصہ کلام: ایکنہج واضح روشن راستے کو کہتے ہیں، خواہی ہو یا معنوی۔  
اصطلاح میں: منہج اس واضح، روشن، سیدھے اور آسان راہ کو کہا جاتا ہے جس پر کسی مقصد کے حصول کے لئے چلا جائے۔

## اصطلاح شرع میں:

منہج اس واضح روشن سیدھے اور آسان راہ اور طریقہ کو کہا جاتا ہے جس پر چل کر دین اسلام کے اصول و فروع کے تمام پہلوؤں کو سمجھا جائے اور اس کا علم حاصل کیا جائے، اس پر عمل کیا جائے اور اس کی دعوت دی جائے۔

واضح رہے کہ لغوی معنی اصطلاحی و شرعی مفہوم کے عین مطابق ہے۔ (ملاحظہ فرمائیں: المختصر الحیثیث فی بیان اصول منہج اسلف اصحاب الحدیث فی تفسیر الدین وفہمہ والعمل بہ والدعوة الیہ ص: 15، والوجیز فی منہج اسلف الصالح، از: عبدالقادر ارناؤوط)۔

اس کی دلیلوں میں نبی کریم ﷺ کی وہ حدیث ہے جس میں حدیفہ رضی اللہ عنہ بیان کرتے ہیں کہ رسول اللہ ﷺ نے فرمایا:

”تَكُونُ النَّبُوءَةُ فِيكُمْ مَا شَاءَ اللَّهُ أَنْ تَكُونَ، ثُمَّ يَرْفَعُهَا إِذَا شَاءَ أَنْ يَرْفَعَهَا،  
ثُمَّ تَكُونُ خِلَافَةً عَلَى مِنْهَاجِ النَّبُوءَةِ، فَتَكُونُ مَا شَاءَ اللَّهُ أَنْ تَكُونَ، ثُمَّ

يَرْفَعُهَا إِذَا شَاءَ اللَّهُ أَنْ يَرْفَعَهَا...“ (مسند أحمد طبعہ الرمالہ (30/355، حدیث (18406)،  
محققین مند نے اسے سن قرار دیا ہے، نیز دیکھئے: سلسلہ الآحادیث الصحیحہ، حدیث: (5)۔

تمہارے درمیان جب تک اللہ تعالیٰ چاہے گا نبوت رہے گی، پھر اللہ تعالیٰ جب چاہے گا  
اسے ختم کر دے گا، پھر راہِ نبوت پر خلافت ہوگی، جو جب تک اللہ تعالیٰ چاہے گا قائم رہے  
گی، پھر اللہ تعالیٰ جب چاہے گا اسے ختم کر دے گا....

یعنی سلسلہ نبوت کے بعد اسی روشن، واضح، سیدھے اور سہل راستے پر خلافت قائم ہوگی۔  
نیز اس بات کی مزید وضاحت نبی کریم ﷺ کے بارے میں عباس یا ابن عباس رضی اللہ عنہما  
کی اس عملی شہادت سے ہوتی ہے جس میں وہ فرماتے ہیں:

”أَيُّهَا النَّاسُ ... فَإِنَّ رَسُولَ اللَّهِ ﷺ لَمْ يَمُتْ حَتَّى ... تَرَكَكُمْ عَنْ حُجَّةٍ بَيِّنَةٍ،  
وَطَرِيقٍ نَاهِجَةٍ“ (مصنف عبد الرزاق الصنعاني (434/5) حدیث: 9754، وإحاث الخيرة المهرية بزوائد  
المسانيد العشرة (2/527) حدیث: 2038، نیز دیکھئے: المطالب العالیة بزوائد المسانيد العثمانية (17/508)،  
حدیث: (4319)۔ علامہ ابو بصیر رحمہ اللہ ”إحاث الخيرة“ میں فرماتے ہیں: اسے امام طبرانی نے بطریق ابن عمير، عن  
ابوب، عن عمره، عن ابن عباس، عن عباس رضی اللہ عنہما روایت کیا ہے، لہذا یہ متصل ہے اس کی منہج ہے)۔

اے لوگو!... یقیناً رسول اللہ ﷺ کی موت اس وقت نہیں ہوئی، جب تک کہ تمہیں واضح دلیل  
اور روشن شاہراہ پر نہیں چھوڑا۔

معلوم ہوا کہ شریعت اسلامیہ میں منہج سے مراد وہ روشن شاہراہ اور واضح طریق ہے جس پر نبی  
کریم ﷺ نے امت کو چھوڑا ہے۔

## منہج کی اہمیت:

شیخ عیسیٰ مال اللہ فرج منہج کی اہمیت بیان کرتے ہوئے فرماتے ہیں:

منہج: علم کے نظم و نسق کی حفاظت کرتا ہے،، اسی طرح کچھ ٹھوس اور پائیدار قواعد کے ذریعہ انسانی عقل اور ذہنی کاوشوں کو سنوارتا اور انہیں قابو میں رکھتا ہے، بایں طور کہ یہ قواعد مطلوبہ موضوعات کی جستجو میں حقیقت تک رسائی میں انسان کے معاون و مددگار ہوتے ہیں۔ (دیکھئے: المختصر الحثیث فی بیان اصول منہج السلف اصحاب الحدیث، ص: 15، بحوالہ: منہج الاستدلال، از عثمان بن علی حن، 1/21)۔

## سلف:

سلف عربی زبان میں: سالت کی جمع ہے، جیسے حارس کی جمع حرس، اور خادم کی جمع خدم وغیرہ آتی ہے، اور سالت: پہلے گزرے ہوئے، پیش رو کو کہا جاتا ہے، چنانچہ علامہ ابن منظور فرماتے ہیں:

”والسالف المتقدم، والسلف... الجماعة المتقدّمون“ (لسان العرب 9/158)۔

سالت: پہلے گزرے ہوئے کو کہتے ہیں، اور ”سلف“ پہلے گزری ہوئی جماعت کو کہا جاتا ہے۔ امام ابن فارس فرماتے ہیں:

”السَّيْنُ وَاللَّامُ وَالْفَاءُ أَصْلٌ يَدُلُّ عَلَى تَقْدِيمٍ وَسَبْقٍ. مِنْ ذَلِكَ السَّلْفُ: الَّذِينَ مَضَوْا“ (مقائیس اللغۃ 3/95)۔

(س ل ف) کی اصل سبقت اور پیشگی پر دلالت کرتی ہے، اسی سے ”سلف“ ان لوگوں کو کہا جاتا ہے جو گزر چکے ہیں۔

اور اسی بنا پر آدمی کے پہلے فوت شدہ اعراء و اقارب کو سلف کہا جاتا ہے، جو عمر اور فضیلت میں تم سے برتر ہوں۔ (دیکھئے: تہذیب اللغۃ: 4/287، از علامہ ازہری، نیز دیکھئے: المختصر الحثیث فی بیان اصول منہج السلف اصحاب الحدیث، ص: 16)۔

اللہ تعالیٰ نے ارشاد فرمایا:



مبوع: راہِ سلف کا نفوس، منعقدہ ۳/ مارچ ۲۰۱۹ء، بمقام: مسجد اہل حدیث، کاشی میرا، تھانہ

﴿فَجَعَلْنَا هُوَ سَلْفًا وَمَثَلًا لِلْآخِرِينَ﴾ ﴿٥٦﴾ [الزخرف: 56]-

پس ہم نے انہیں نمونہ بنا کر دیا اور پچھلوں کے لیے مثال بنا دی۔

نیز ارشاد باری ہے:

﴿وَأَنْ تَجْمَعُوا بَيْنَ الْأُخْتَيْنِ إِلَّا مَا قَدَّ سَلْفًا﴾ [النساء: 23]-

اور تمہارا دو بہنوں کا جمع کرنا ہاں، جو گزر چکا سو گزر چکا۔

اسی طرح سنت رسول میں بھی سلف کا لفظ گزر جانے، فضل و مرتبہ اور امتیاز میں سبقت کے معنی میں استعمال ہوا ہے، جیسا کہ ام المؤمنین عائشہ رضی اللہ عنہا کی حدیث میں ہے کہ نبی کریم ﷺ نے فاطمہ رضی اللہ عنہا سے سرگوشی کرتے ہوئے فرمایا:

”... لَا أُرَايَ إِلَّا قَدْ حَضَرَ أَجْلِي، وَإِنَّكَ أَوْلُ أَهْلِي حُقُوقًا بِي، وَنِعْمَ

السَّلْفُ أَنَا لَكَ..“ (صحیح مسلم، حدیث: 2450)۔

مجھے محسوس ہو رہا ہے کہ میرا آخری وقت آچکا ہے، اور تم میرے اہل خانہ میں سب سے پہلے

مجھ سے ملو گی، اور میں تمہارا سب سے بہتر پیش رو ہوں...۔

چنانچہ نبی کریم ﷺ نے فاطمہ رضی اللہ عنہا اور دیگر لوگوں کے سلف رہے۔

اسی طرح ایک اور حدیث میں فرمایا:

”إِنَّمَا بَقَاؤُكُمْ فِيمَا سَلَفَ قَبْلَكُمْ مِنَ الْأُمَّمِ..“ (صحیح بخاری: ۷۴۶۷)۔

تم سے پہلے گزری ہوئی امتوں کے بالمقابل تمہاری بقا...۔

**سلف اصطلاح شریعت میں:**

شریعت کی اصطلاح میں سلف سے مراد کون ہیں اس بارے میں اہل علم کی حسب ذیل رائیں

ہیں:

بعض اہل علم کا کہنا ہے کہ سلف سے مراد صرف صحابہ رضی اللہ عنہم ہیں۔  
 اور بعض کا کہنا ہے کہ سلف سے مراد صحابہ رضی اللہ عنہم اور تابعین رحمہم اللہ ہیں۔  
 جبکہ بعض اہل علم کا کہنا ہے کہ اس سے مراد صحابہ، تابعین اور تبع تابعین رضی اللہ عنہم ورحمہم ہیں۔  
 (دیکھئے: وسطیہ اہل السنۃ بین الفرق د. محمد باکریم، ص: 92-94، وکتاب لزوم الجماعۃ، از: جمال ہادی، ص  
 276-277)۔

اس سلسلہ میں صحیح اور مشہور قول جس پر جمہور اہل سنت قائم ہیں وہ یہ ہے کہ سلف سے مراد صحابہ رضی  
 اللہ عنہم سمیت فضیلت سے سرفراز تین صدیوں کے امامان ہدایت ہیں جن کے لئے نبی کریم  
 ﷺ نے خیر و بھلائی، بلکہ امت میں سب سے بہتر ہونے کی شہادت دی ہے۔  
 چنانچہ عبد اللہ بن مسعود رضی اللہ عنہ نبی کریم ﷺ سے روایت کرتے ہیں کہ آپ ﷺ نے  
 فرمایا:

”خَيْرُ النَّاسِ قَرْنِي، ثُمَّ الَّذِينَ يَلُونَهُمْ، ثُمَّ الَّذِينَ يَلُونَهُمْ“ (صحیح بخاری: 2652،  
 صحیح مسلم: 2533)۔

سب سے بہتر لوگ میرے زمانے کے ہیں، پھر جو ان سے متصل ہیں، اور پھر جو ان سے  
 متصل ہیں۔

اور منداحمد میں ہے:

عَنْ أَبِي هُرَيْرَةَ، أَنَّهُ قَالَ: سَمِعْتُ رَسُولَ اللَّهِ ﷺ أَمَّا النَّاسُ حَيْرٌ؟ فَقَالَ: ”أَنَا،  
 وَالَّذِينَ مَعِي، ثُمَّ الَّذِينَ عَلَى الْأَثَرِ، ثُمَّ الَّذِينَ عَلَى الْأَثَرِ“ (مسند احمد طبعہ الرسالۃ،  
 14/ 186، حدیث: 8483، محققین نے اس کی سند کو عمدہ قرار دیا ہے)۔

ابو ہریرہ رضی اللہ عنہ سے مروی ہے کہ رسول اللہ ﷺ سے پوچھا گیا: سب سے بہتر لوگ  
 کون ہیں؟ تو آپ ﷺ نے فرمایا: میں اور وہ جو میرے ساتھ ہیں، پھر وہ جو ان کے بعد

بموقع: راہِ سلف کا نفرنس، منعقدہ ۳/ مارچ ۲۰۱۹ء، بمقام: مسجد اہل حدیث، کاشی میرا، تھانہ

ہیں، اور پھر وہ جوان کے بعد ہیں۔

حافظ ابن حجر رحمہ اللہ فرماتے ہیں:

”السَّلْفُ أَيْ مِنَ الصَّحَابَةِ فَمَنْ بَعْدَهُمْ“ (فتح الباری لابن حجر، 6/66)۔

سلف: یعنی صحابہ رضی اللہ عنہم اور ان کے بعد والے۔

## راہِ سلف یا سلفیت کیا ہے؟

کتاب و سنت کے نصوص اور سلف امت کے اقوال و فرمودات کی روشنی میں راہ اور سلف کی لغوی و شرعی وضاحت کے ساتھ ہی واضح ہو جاتا ہے کہ راہِ سلف کیا ہے؟

راہِ سلف دراصل اس روشن راہ کا نام ہے: جسے سلف صالحین نے اپنایا اور اپنے عقائد، عبادات، معاملات، احکام، تربیت، دعوت اور تزکیہ نفس وغیرہ میں اسی پر گامزن رہے۔ اور دین کے حصول، اس کے فہم، اس پر عمل اور اس کی دعوت کا یہی وہ منہج ہے جس کے بارے میں اللہ تعالیٰ کا ارشاد ہے:

﴿وَمَنْ خَلَقْنَا أُمَّةً يَهْتَدُونَ بِالْحَقِّ وَبِهِ يَعْدِلُونَ﴾ (الأعراف: 181)۔

اور ہماری مخلوق میں ایک جماعت ایسی بھی ہے جو حق کے موافق ہدایت کرتی ہے اور اس کے موافق انصاف بھی کرتی ہے۔

علامہ سعدی رحمہ اللہ اس آیت کی تفسیر میں لکھتے ہیں:

”أَي: وَمَنْ جَمَلَةٌ مِنْ خَلْقِنَا أُمَّةً فَاضِلَةٌ كَامِلَةٌ فِي نَفْسِهَا، مَكْمَلَةٌ لَغَيْرِهَا، يَهْتَدُونَ أَنْفُسَهُمْ وَغَيْرَهُمْ بِالْحَقِّ، فَيَعْلَمُونَ الْحَقَّ وَيَعْمَلُونَ بِهِ، وَيَعْلَمُونَهُ، وَيَدْعُونَ إِلَيْهِ وَإِلَى الْعَمَلِ بِهِ“ (تیسیر الکریم الرحمن، از: سعدی، 310)۔

یعنی ہماری مخلوقات میں ایک ایسی فضیلت والی امت بھی ہے جو خود مکمل ہے اور دوسروں کو

مکمل کرنے والی ہے یہ لوگ خود کو اور دیگر لوگوں کو حق کی دعوت دیتے ہیں، چنانچہ حق کا علم رکھتے ہیں، اس پر عمل کرتے ہیں، لوگوں کو اس کی تعلیم دیتے ہیں اور اس کی اور اس پر عمل کی دعوت دیتے ہیں۔

حق و ہدایت کا یہی وہ راستہ ہے جس کی تھرائی اور تابنائی کے بارے میں نبی کریم نے فرمایا:

”قَدْ تَرَكْتُكُمْ عَلَى الْبَيْضَاءِ لَيْلُهَا كَنَهَارِهَا لَا يَزِيغُ عَنْهَا بَعْدِي إِلَّا هَالِكٌ، وَمَنْ يَعِشْ مِنْكُمْ، فَسَيَرَى اخْتِلَافًا كَثِيرًا، فَعَلَيْكُمْ بِمَا عَرَفْتُمْ مِنْ سُنَّتِي وَسُنَّةِ الْخُلَفَاءِ الرَّاشِدِينَ الْمُهَدِّبِينَ“ (مسند احمد طبعہ الرسالہ، 28 / 367، حدیث: 17142)۔

یقیناً میں نے تمہیں بالکل روشن شاہراہ پر چھوڑا ہے جس کی رات اس کے دن کی طرح تابناک ہے، میرے بعد اس سے وہی بھٹکے گا جو ہلاک ہونے والا ہوگا، اور جو میرے بعد زندہ رہے گا بہت زیادہ اختلافات دیکھے گا، لہذا میری اور ہدایت یافتہ نیک خلفاء کی جن سنتوں کا تمہیں علم ہوا اسے لازم پکڑو۔

نیز ان ہونے والے اختلافات و فرقہ واریت کی سنگینی کا ذکر کرتے ہوئے نبی کریم ﷺ نے سلف اور راہِ سلف کی دو ٹوک نشاندہی کرتے ہوئے فرمایا:

”أَفْتَرَقَتِ الْيَهُودُ عَلَى إِحْدَى وَسَبْعِينَ فِرْقَةً، وَأَفْتَرَقَتِ النَّصَارَى عَلَى اثْنَتَيْنِ وَسَبْعِينَ فِرْقَةً، وَسَتَفْتَرِقُ هَذِهِ الْأُمَّةُ عَلَى ثَلَاثٍ وَسَبْعِينَ فِرْقَةً، كُلُّهَا فِي النَّارِ إِلَّا وَاحِدَةً. قَالُوا: مَنْ هِيَ يَا رَسُولَ اللَّهِ؟ قَالَ: ”مَنْ كَانَ عَلَى مِثْلِ مَا أَنَا عَلَيْهِ الْيَوْمَ وَأَصْحَابِي“ (ابوداؤد، حدیث ۹۶۳۵)،

ترمذی (حدیث ۲۶۴۰)، ابن ماجہ (حدیث ۳۹۹۱)، اور احمد بن حنبل (۳۳۲/۲) نے۔ علامہ البانی نے اسے سلسلہ صحیح (حدیث ۲۰۳، ۱۳۳۸) میں صحیح قرار دیا ہے۔

یہودی اکہتر فرقوں میں بٹے، اور نصاریٰ (عیسائی) بہتر فرقوں میں بٹے، اور عنقریب یہ امت تہتر فرقوں میں بٹے گی، سب کے سب جہنمی ہوں گے سوائے ایک کے! صحابہ رضی اللہ عنہم نے عرض کیا: اے اللہ کے رسول یہ کونسا فرقہ ہوگا؟ فرمایا: جو بالکل اسی طریقہ پر ہوگا جس پر آج میں اور میرے صحابہ ہیں۔

اسی طرح نبی کریم ﷺ نے پیشین گوئی فرمائی کہ راہِ سلف پر گامزن یہ جماعت ہمیشہ حق پر ڈٹی رہے گی، اس کے مخالفین اور دشمنان اسے کوئی ضرر نہ پہنچا سکیں گے، اور اسے اللہ کی بابت کسی ملامت گر کی ملامت کا کوئی اندیشہ نہ ہوگا، ارشاد نبوی ہے:

”لَا تَزَالُ طَائِفَةٌ مِنْ أُمَّتِي عَلَى الْحَقِّ ظَاهِرِينَ، لَا يَصُرُّهُمْ مِنْ خَدِّهِمْ وَلَا مَنْ خَالَفَهُمْ، حَتَّى يَأْتِيَ أَمْرُ اللَّهِ وَهُمْ عَلَى ذَلِكَ“ (صحیح مسلم: 1920)۔

میری امت کا ایک گروہ ہمیشہ حق پر غالب رہے گا، انہیں بے سہارا چھوڑنے والے کوئی نقصان پہنچا سکیں گے نہ ان کی مخالفت کرنے والے یہاں تک کہ اللہ عزوجل کا فیصلہ آجائے گا، اور وہ اسی پر قائم رہیں گے۔  
شیخ محمد بن صالح عثیمین رحمہ اللہ فرماتے ہیں:

”سلفیت: نبی کریم ﷺ اور آپ کے صحابہ رضی اللہ عنہم کے منہج و طریقے کی پیروی کا نام ہے، کیونکہ وہ ہمارے سلف ہیں، جو ہم سے پہلے گزر چکے ہیں، لہذا ان کی اتباع کا نام سلفیت ہے“ (لقاء الباب المفتوح، سوال: 1322، نیز دیکھئے: المختصر السٹیٹ فی بیان اصول منہج السلف اصحاب الحدیث، ص: 16)۔

نیز علامہ البانی رحمہ اللہ فرماتے ہیں:

”سلفی دعوت درحقیقت حقیقی اسلام کی دعوت ہے، جیسا کہ اللہ تعالیٰ نے اُسے اپنے خاتم الانبیاء والرسل محمد ﷺ پر اتارا تھا“ (دیکھئے: التول انوامہ واحکامہ، از علامہ البانی، ص: 91)۔

اسی طرح علامہ سلیم ہلالی حفظہ اللہ فرماتے ہیں:

”راہِ سلف درحقیقت اُس استدلال، تلقی، فہم، ہدایت، دعوت اور اصلاح کی راہ ہے جو کتاب اللہ، سنت رسول ﷺ، صحابہ کرام اور ان کے امامان ہدایت تابعین کے آثار جیسے صحیح نقل کردہ بنیاد پر قائم ہے کسی شخص یا جماعت یا فرقہ کی طرف منسوب نہیں ہے“ (دیکھئے: النہد الوفیة فی وجوب الانتساب إلی السلفیة، از شیخ سلیم الہلالی، ص: 15)۔

## سلفی کون ہیں؟

امام ذہبی رحمہ اللہ فرماتے ہیں:

”هوكل من كان على مذهب السلف“ (سیر أعلام النبلاء، 6/12)۔

سلفی ہر وہ شخص ہے جو سلف کے منہج و طریقہ پر قائم ہو۔

یعنی عقیدہ، شریعت، اخلاق اور دعوت وغیرہ تمام تر اعتبارات سے راہِ سلف پر قائم ہو۔

علامہ عبدالعزیز بن عبداللہ بن باز رحمہ اللہ فرماتے ہیں:

”سلف: درحقیقت فضیلت والی صدیوں کے لوگ ہیں، لہذا جو ان کے نقش قدم کی پیروی کرے اور ان کے منہج و راستے پر چلے وہ سلفی ہے، اور جو اس میں ان کی مخالفت کرے وہ خلفی ہے“ (دیکھئے: الفتاویٰ الحمویہ، از شیخ الاسلام ابن تیمیہ رحمہ اللہ، تحقیق: ڈاکٹر احمد عبدالحمن تویجری، ص: 187)۔

معلوم ہوا کہ سلفیت دراصل راہِ سلف کی سچی اتباع کا نام ہے صرف دعوی داری کا نام نہیں، چنانچہ اس سلسلہ میں ایک سوال کا جواب دیتے ہوئے شیخ صالح فوزان فرماتے ہیں:

”سلفی نام رکھنا اگر حقیقت میں ہو تو کوئی حرج نہیں، لیکن اگر صرف دعویٰ ہو تو راہِ سلف کے علاوہ پر ہوتے ہوئے اپنے آپ کو سلفی کہنا جائز نہیں۔

مثال کے طور پر اشاعرہ اپنے آپ کو اہل سنت و جماعت کہتے ہیں، جبکہ یہ صحیح نہیں ہے

بموقع: راہِ سلف کا نفرس، منعقدہ ۳/ مارچ ۲۰۱۹ء، بمقام: مسجد اہل حدیث، کاشی میرا، تھانہ

کیونکہ وہ جس منہج پر قائم ہیں وہ اہل سنت و جماعت کا منہج نہیں ہے۔  
اسی طرح معتزلہ بھی اپنے آپ کو موحدین کہتے ہیں، جو درست نہیں۔  
کسی شاعر نے کیا خوب کہا ہے:

وَكُلُّ يَدْعِي وَصَلًا لِلْيَلَى \* \* وَآيَلَى لَا تُقَرُّ لَهُمْ بِذَاكَ

یہاں سے تعلق کا دعویٰ تو سبھی کرتے ہیں، لیکن لیلیٰ ان کے اس دعویٰ کو نہیں مانتی“ (الاجوبہ

المفیدۃ علی أسئلة المناجیح الجدیدة، از شیخ صالح فوزان، ص: 39-40)۔

اسی اہم نکتہ کی وضاحت کرتے ہوئے سابق وزیر برائے اسلامی امور و اوقات، سعودی عرب شیخ  
صالح بن عبدالعزیز آل شیخ حفظہ اللہ فرماتے ہیں:

”مسلمان دو طرح کے ہیں: سلفی اور خلفی

سلفی: سلف صالحین کے متبعین کو کہا جاتا ہے۔

خلفی: خلف (بعد کے لوگوں) کے افکار و نظریات کے پیروکاروں کا نام ہے، اور انہی کا نام  
بدعتی بھی ہے۔ کیونکہ جو بھی علم و عمل اور فقہ و فہم میں سلف صالحین کے طریقہ کو پسند نہ کرے، وہ خلفی  
بدعتی ہے۔

سلف صالحین سے مراد فضیلت والی صدیوں کے لوگ ہیں، اور ان میں سر فہرست اور بنیادی  
طور پر رسول گرامی ﷺ کے صحابہ کرام رضی اللہ عنہم ہیں، جن کی ثنا خوانی کرتے ہوئے اللہ عز و جل کا  
ارشاد ہے:

﴿مُحَمَّدٌ رَّسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ رُكَّعًا  
سُجَّدًا يَبْتَغُونَ فَضْلًا مِّنَ اللَّهِ وَرِضْوَانًا﴾ [فتح: ۲۹]۔

محمد ﷺ اللہ کے رسول ہیں، اور جو لوگ ان کے ساتھ ہیں کافروں پر سخت ہیں، آپس میں

رحم دل ہیں، آپ انہیں دیکھیں گے کہ رکوع اور سجدے کر رہے ہیں، اللہ تعالیٰ کے فضل اور رضامندی کی جستجو میں ہیں۔ (دیکھئے: ہذہ مفاہیمنا، ص: 230)۔

علامہ بکر بن عبد اللہ ابو زید رحمہ اللہ فرماتے ہیں:

”سلف کی اصل راہ پر سلفی رہو، یعنی توحید اور عبادات وغیرہ دین کے تمام ابواب میں رسول ﷺ کے آثار کا التزام کرتے ہوئے، سنتوں کو اپنی ذات میں عملی طور پر ڈھالتے ہوئے اور جدال، جھگڑا اور علم کلام نیز گناہ و معاصی اور شریعت بیزاری پر آمادہ کرنے والے امور میں پڑنے سے گریز کرتے ہوئے صحابہ کرام اور ان کے بعد ان کے نقش قدم پر قائم سلف صالحین کی راہ پر گامزن رہو“ (دیکھئے: علیہ طالب العلم، ضمن ”المجموعۃ العلمیۃ“، ص: 143)۔

بصورت دیگر سلفی کہلانے کا سچا حقدار نہ ہوگا۔ والعیاذ باللہ۔ بلکہ خلفی کہلائے گا، جیسا کہ آج کل بہت سے افراد اور ٹولیوں گروہوں نے سلفیت کو اپنی خواہشات نفسانی کی لوٹڈی بنا رکھا ہے اپنی مصلحتوں کے مطابق سلفیت کو ”لبادہ“ کی مانند جب چاہتے ہیں زیب تن کرتے ہیں اور حسب منشا نکال پھینکتے ہیں!

ایسی رنگ برنگی سلفیت کے دعویداروں (مثلاً: تکفیریوں، تحریکیوں، جہادیوں، حدادیوں وغیرہ) سے متعلق پوچھے گئے ایک سوال کے جواب میں علامہ مقبل بن ہادی وادعی رحمہ اللہ فرماتے ہیں:

”السلفية ليست جبة يلبسها إذا أراد، وإذا أراد خلعها خلعها، بل هي التزام بكتاب الله وسنة رسول الله ﷺ على فهم السلف الصالح“ (تحفة الحبيب طي أسئلة الحاضر والغريب، ص: 185)۔

سلفیت کوئی جبہ نہیں ہے کہ جب مرضی ہو پہن لے اور جب جی چاہے نکال پھینکے، بلکہ سلفیت سلف صالحین کی سمجھ کے مطابق کتاب اللہ اور سنت رسول ﷺ کی پابندی کا نام ہے۔



## نسبت ”سلفیت“ کی بابت ایک شبہ کا ازالہ:

بعض لوگ راہِ سلف کی طرف انتساب کی بابت مختلف شبہات میں سے ایک شبہ یہ پیش کرتے ہیں کہ سلفیت کوئی نسبت نہیں ہے، بلکہ سلف تو پچھلے دور اور زمانہ کو کہا جاتا ہے! لہذا کسی زمانہ کی طرف نسبت چہ معنی دارد؟ اور پھر یہ لوگ اس نسبت کو بزعم خویش بدعت کہتے ہیں؟؟

یہ دراصل ایک بود اور احمقانہ شبہ ہے جو سیرت صحابہ و تابعین و تبع تابعین اور امت کی تاریخ سے جہالت کا نتیجہ ہے، کیونکہ یہ بات بار بار واضح ہو چکی ہے کہ یہ سلف کا لغوی معنی ہے جبکہ اصطلاحی اطلاق میں سلف ”صحابہ کرام، تابعین اور تبع تابعین“ کو کہا جاتا ہے، اور اس اعتبار سے سلف کی طرف نسبت کرتے ہوئے، سلفیت یا سلفی کہنے کا معنی ان کے فہم و سمجھ کے مطابق کتاب و سنت کی پیروی کرنا ہے۔ لہذا سلفیت کا مقصود گزرا ہوا زمانہ نہیں بلکہ عقیدہ و منہج، علم و عمل اور دعوت میں قرونِ مفضلہ صحابہ، تابعین و تبع تابعین کے فہم و فقہ کے مطابق کتاب و سنت کی پیروی کا نام ہے۔

ماضی قریب میں اس باطل شبہ اور فتنہ انگیزی کا سب سے بڑا علمبردار محمد سعید رمضان البوطی کردی ترقی اشعری ہے۔ سلفیت دشمنی میں اس شخص کا ایک بڑا نام ہے، یہ منہجی فرقہ واریت اور مسلکی گروہ بندیوں سے الگ رہ کر سلف امت خیر القرون کے منہج کی پیروی کو ”لامذہبیت“ کا نام دیتا ہے اور اسے بدعت و ناجائز گردانتا ہے۔ اشعری عقائد کی نشر و اشاعت اور سلفیت دشمنی میں اس کی دو کتابیں اپنے مشمولات کے اعتبار سے نہایت خطرناک ہیں:

۱- السلفیۃ مرحلۃ زمینیۃ مبارکہ ولیست مذہباً اسلامیا۔

۲- اللامذہبیۃ أخطر بدعة تهدد الشریعة الاسلامیۃ۔

لیکن الحمد للہ اس شخص کی دوسرے کاروں کو علماء حق نے پورے طور پر بے نقاب کیا ہے، چنانچہ امام العصر علامہ البانی رحمہ اللہ، محدث وقت شیخ عبدالحسن العباد حفظہ اللہ، علامہ شیخ صالح فوزان حفظہ

اللہ اور شیخ عبد القادر حامد حفظہ اللہ نے اس کی زہرا فثانیوں اور گمراہیوں کا پردہ چاک کیا ہے،  
فجر اہم اللہ خیراً۔

الحمد للہ سلفی یا سلفیت کی نسبت کوئی نو مولود یا جدید نہیں ہے، بلکہ عہد تابعین ہی سے لے کر اسلامی  
تاریخ کے تقریباً ہر دور میں یہ نسبت نمایاں طور پر تاریخ و سیر کی کتابوں میں اعیان امت کے حق  
میں استعمال ہوتی رہی ہے، اور قابل ذکر بات یہ ہے کہ یہ نسبت باطل عقائد و نظریات اور بدعات  
و خرافات کے بالمقابل استعمال ہوتی رہی ہے، چنانچہ آٹھویں صدی ہجری کے ماہیہ ناز امام، مورخ  
اور مرجع وقت علامہ شمس الدین ذہبی رحمہ اللہ (متوفی: ۷۴۸ھ) نے اپنی شہرہ آفاق کتاب  
سیر اعلام النبلاء میں اور اسی طرح سیر و تراجم کے دیگر مصنفین نے اپنی کتابوں میں ایک بڑی تعداد  
کے عقیدہ و منہج کی ستھرائی واضح کرتے ہوئے لکھا ہے کہ ”وہ سلفی تھے“، چند اقتباسات ملاحظہ فرمائیں:  
مشہور تابعی امام زہری ایک مسئلہ میں اپنے سلف صحابہ رضی اللہ عنہم کا موقف بیان کرتے ہوئے  
فرماتے ہیں:

”أَدْرَكْتُ نَاسًا مِنْ سَلَفِ الْعُلَمَاءِ، يَمْتَشِطُونَ بِهَا، وَيَدَّهِنُونَ فِيهَا، لَا يَرَوْنَ بِهِ  
بَأْسًا“ (صحیح البخاری، 1/56)۔

میں نے علماء سلف میں سے کچھ لوگوں کو پایا جو (ہاتھی وغیرہ کی ہڈیوں) سے کنگھی کیا کرتے تھے،  
اور اس میں رکھ کر تیل استعمال کیا کرتے تھے، اس میں کوئی حرج نہیں سمجھتے تھے۔  
یعنی صحابہ کرام رضی اللہ عنہم کو جو ان کے سلف تھے۔

اسی طرح امام ابن المبارک رحمہ اللہ عمرو بن ثابت کے بارے میں تمام لوگوں کے سامنے  
فرماتے تھے:

”دَعُوا حَدِيثَ عَمْرٍو بْنِ ثَابِتٍ فَإِنَّهُ كَانَ يَسِبُّ السَّلَفَ“ (صحیح مسلم، 1/16)۔

عمرو بن ثابت کی حدیث چھوڑ دو، کیونکہ وہ سلف کو گالی دیا کرتا تھا۔

ظاہر ہے کہ سلف کے استعمال سے ان کی مراد اپنے سے پیشتر صحابہ و تابعین ہیں۔

اسی طرح امام ذہبی رحمہ اللہ امام یعقوب فہوی کے بارے میں کہتے ہیں:

”وَمَا عَلِمْتُ يَعْقُوبَ الْقَسَوِيِّ إِلَّا سَلَفِيًّا، وَقَدْ صَنَّفَ كِتَابًا صَغِيرًا فِي السُّنَّةِ“ (سیر اعلام النبلاء طبع الرسالة، 13/ 183)۔

میں یعقوب فہوی کو سلفی ہی جانتا ہوں، انہوں نے سنت کے بارے میں ایک چھوٹی سی کتاب بھی لکھی ہے۔

ایک جگہ حافظ حدیث کی شرطیں بیان کرتے ہوئے کہتے ہیں:

”فَالَّذِي يَحْتَاج إِلَيْهِ الْحَافِظُ أَنْ يَكُونَ تَقِيًّا ذَكِيًّا، نَحْوِيًّا لَعَوِيًّا زَكِيًّا، حَيِّيًّا، سَلَفِيًّا“ (سیر اعلام النبلاء، 13/ 380)۔

حافظ حدیث کے لئے ضروری ہے کہ وہ تقویٰ شعار، ذہین، نحوی، لغوی، نیک، حیادار اور سلفی ہو۔  
امام دارقطنی کے بارے میں لکھتے ہیں:

”لَمْ يَدْخُلِ الرَّجُلُ أَبَدًا فِي عِلْمِ الْكَلَامِ وَلَا الْجِدَالِ، وَلَا حَاضِرَ فِي ذَلِكَ، بَلْ كَانَ سَلَفِيًّا“ (سیر اعلام النبلاء، 16/ 457)۔

آدمی کبھی علم کلام و بے جا بحث و مباحثہ میں داخل نہ ہوا، نہ اس میں پڑا، بلکہ سلفی تھا۔  
امام ابن بئیرہ شیبانی کے بارے میں لکھتے ہیں:

”وَكَانَ يَعْرِفُ الْمَذْهَبَ وَالْعَرَبِيَّةَ وَالْعَرُوضَ، سَلَفِيًّا أَثَرِيًّا“ (سیر اعلام النبلاء، 20/ 426)۔  
انہیں مذہب، عربی زبان اور فن عروض کا بھی علم تھا، اور وہ صاحب اثر و حدیث، سلفی تھے۔

امام محمد بن یحییٰ زبیدی کے بارے میں فرماتے ہیں:

”وَكَانَ حَنَفِيًّا سَلَفِيًّا“ (سیر اعلام النبلاء، 20/ 317)۔

یہ (غیر متعصب) حنفی سلفی تھے۔

ابن المجد مقدری کے بارے میں کہتے ہیں:

”وَكَانَ نِقَّةً ثَبْتًا، ذَكِيًّا، سَلَفِيًّا“ (سیر اعلام النبلاء، 23/118)۔

یہ نہایت ثقہ، پختہ، ذہین اور سلفی تھے۔

معلوم ہوا کہ سلفی یا سلفیت گزرے ہوئے زمانہ کی نسبت نہیں بلکہ خیر القرون کے منہج کی طرف منسوب ہے، اور یہ نسبت نو مولود یا بدعت نہیں، بلکہ تاریخ کے ادوار میں ائمہ و علماء کے ساتھ اس نسبت کا استعمال ہوتا رہا ہے، اور یہی نہیں بلکہ سلفیت سب سے بہترین طریقہ ہے، اور اس سے اعراض کرنے والا جہالت و ضلالت کے دہانے پر ہے، چنانچہ شیخ الاسلام امام ابن تیمیہ رحمہ اللہ فرماتے ہیں:

”فكل من أعرض عن الطريقة السلفية الشرعية الإلهية، فإنه لا بد أن يضل ويتناقض، ويبقى في الجهل المركب أو البسيط“ (درم تعارض العقل والنقل، 5/356)۔

چنانچہ جو بھی شخص اللہ کی شریعت کے سلفی طریقہ سے اعراض کرے گا لازمی طور پر گمراہ ہوگا، تناقض کا شکار ہوگا اور جہل مرکب یا جہل بیط میں پڑا رہے گا۔

نیز فرماتے ہیں:

”وَيُقَالُ لِلطَّرِيقَةِ السَّلَفِيَّةِ: الطَّرِيقَةُ الْمُثَلَى“ (مجموع الفتاوى، 10/99)۔

سلفی طریقہ کو سب سے عمدہ اور مثالی طریقہ کہا جاتا ہے۔

نیز اسی معنی کی جامع ترجمانی اور وضاحت کرتے ہوئے امام مالک رحمہ اللہ نے فرمایا تھا:

”لَا يُصْلِحُ آخِرَ هَذِهِ الْأُمَّةِ إِلَّا مَا أَصْلَحَ أَوَّلُهَا“ (التمهيد لابن عبد البر، ۲۳/۱۰)۔

اس امت کے آخر کی اصلاح اسی منہج سے ہو سکتی ہے جس سے اس کے اول کی اصلاح ہوئی تھی۔

## راہِ سلف کی حقانیت:

راہِ سلف ہی حق اور سچی رہائی راہ ہے، کیونکہ کتاب اللہ، سنت رسول، سلف امت کی شہادتیں اس کی خیریت و حقانیت پر دلالت کنال ہیں، چند دلائل ملاحظہ فرمائیں:

① اللہ سبحانہ و تعالیٰ کا ارشاد ہے:

﴿فَإِن آءَامَنُوا بِمِثْلِ مَا آءَامَنَتْمْ بِهِء فَقَدِ آءَهْتَدُوا وَآءَاتَ تَوَلَّوْا فِآئِنَّمَا هُمْ فِي شِقَآقٍ فَسَيْكُفِيكُ هُمْ ءَللَّهُ وَهُوَ السَّمِيعُ ءَلِيمُ ﴿۱۳۷﴾﴾ [البقرة: 137]-

اگر وہ تم جیسا ایمان لائیں تو ہدایت پائیں، اور اگر منہ موڑیں تو وہ صریح اختلاف میں ہیں، اللہ تعالیٰ ان سے عنقریب آپ کی کفایت کرے گا اور وہ خوب سننے اور جاننے والا ہے۔

چنانچہ اللہ تعالیٰ نے صحابہ کرام رضی اللہ عنہم کی طرح ایمان لانے کو ہدایت کی علامت اور اس سے اعراض کو شقاق و گمراہی کی دلیل قرار دیا ہے۔

② ارشاد باری تعالیٰ ہے:

﴿وَمَنْ يُشَآقِقِ الرَّسُولَ مِنْ بَعْدِ مَا تَبَيَّنَ لَهُ ءَلْهُدَىٰ وَيَتَّبِعْ غَيْرَ سَبِيلِ ءَلْمُؤْمِنِينَ نُوَلِّهٖ مَا تَوَلَّىٰ وَنُصَلِّهٖ ءَجَهَنَّمَ وَسَآءَتْ مَصِيرًا ﴿۱۱۵﴾﴾ [النساء: 115]-

جو شخص باوجود راہِ ہدایت کے واضح ہو جانے کے بھی رسول (ﷺ) کا خلاف کرے اور تمام مومنوں کی راہ چھوڑ کر چلے، ہم اسے ادھر ہی متوجہ کر دیں گے جہر وہ خود متوجہ ہو اور دوزخ میں ڈال دیں گے، وہ پہنچنے کی بہت ہی بری جگہ ہے۔ اور مومنوں کا راستہ وہی ہے جس پر نبی کریم ﷺ اور آپ کے صحابہ رضی اللہ عنہم قوی، عملی اور

اعتقادی طور پر گامزن تھے، اللہ تعالیٰ نے اس سے نکل کر دوسرے راستے کی پیروی کو حرام قرار دیا ہے اور ایسا کرنے پر جہنم اور بڑے انجام کی وعید سنائی ہے۔

۳ ارشاد باری ہے:

﴿وَالسَّيْفُونَ الْأَوَّلُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ خَالِدِينَ فِيهَا أَبَدًا ذَلِكَ الْفَوْزُ الْعَظِيمُ﴾ [التوبة: 100]۔  
 اور جو مہاجرین اور انصار سابق اور مقدم ہیں اور جتنے لوگ اخلاص کے ساتھ ان کے پیرو ہیں اللہ ان سب سے راضی ہو اور وہ سب اس سے راضی ہوئے اور اللہ نے ان کے لیے ایسے باغ مہیا کر رکھے ہیں جن کے نیچے نہریں جاری ہوں گی جن میں ہمیشہ رہیں گے یہ بڑی کامیابی ہے۔

اس آیت کریمہ میں اللہ تعالیٰ نے سابقین اولین مہاجرین و انصار صحابہ کی اقتداء اور پیروی کرنے والوں کی مدح و ثنا فرمائی ہے کیونکہ انہوں نے دین کو نبی کریم ﷺ سے بلا واسطہ دیکھا اور حاصل کیا ہے آپ کے اقوال و فرمودات کو براہ راست سنا اور دیکھا ہے اس لئے آپ ﷺ کے مقصود و مراد کو جس طرح انہوں نے سمجھا ہے امت کے کسی طبقہ کو وہ فضیلت میسر نہ ہوئی۔

اور اللہ تعالیٰ نے انہی کے سچے مومن ہونے کی گواہی دی ہے، جیسا کہ ارشاد باری ہے:

﴿وَالَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ وَالَّذِينَ ءَاوَأُوا وَنَصَرُوا أُولَٰئِكَ هُمُ الْمُؤْمِنُونَ حَقًّا لَهُمْ مَغْفِرَةٌ وَرِزْقٌ كَرِيمٌ﴾ [الأنفال: 74]۔

جو لوگ ایمان لائے اور ہجرت کی اور اللہ کی راہ میں جہاد کیا اور جنہوں نے پناہ دی اور مدد پہنچائی، یہی لوگ سچے مومن ہیں، ان کے لئے بخشش ہے اور عورت کی روزی۔

④ نبی کریم ﷺ نے راہِ سلف کی خیریت کی شہادت دی ہے، چنانچہ مشہور حدیث میں ارشاد

فرمایا:

”خَيْرُ النَّاسِ قَرْنِي، ثُمَّ الَّذِينَ يَلُونَهُمْ، ثُمَّ الَّذِينَ يَلُونَهُمْ“ (صحیح بخاری: 2652،  
صحیح مسلم: 2533)۔

سب سے بہتر لوگ میرے زمانے کے ہیں، پھر جو ان سے متصل ہیں، اور پھر جو ان سے  
متصل ہیں۔

⑤ نبی کریم ﷺ نے راہِ سلف کو حق قرار دیا ہے اور تاقیامت اس پر قائم رہنے کی بشارت  
سنائی ہے، ارشاد نبوی ہے:

”لَا تَزَالُ طَائِفَةٌ مِنْ أُمَّتِي عَلَى الْحَقِّ ظَاهِرِينَ، لَا يَصُرُّهُمْ مِنْ خَدِّهِمْ  
وَلَا مَنْ خَالَفَهُمْ، حَتَّى يَأْتِيَ أَمْرُ اللَّهِ وَهُمْ عَلَى ذَلِكَ“ (صحیح مسلم: 1920)۔

میری امت کا ایک گروہ ہمیشہ حق پر غالب رہے گا، انہیں بے سہارا چھوڑنے والے  
کوئی نقصان پہنچا سکیں گے نہ ان کی مخالفت کرنے والے یہاں تک کہ اللہ عزوجل کا  
فیصلہ آجائے گا، اور وہ اسی پر قائم رہیں گے۔

⑥ نبی کریم ﷺ نے تہتر فرقوں میں سے صرف منہج سلف کے رہروؤں کو جنت کی  
خوشخبری دی ہے، جو اس کی حقانیت کی سب سے بڑی دلیل ہے، ارشاد نبوی ہے:

”...وَسَتَفْتَرُقُ هَذِهِ الْأُمَّةُ عَلَى ثَلَاثٍ وَسَبْعِينَ فِرْقَةً، كُلُّهَا فِي النَّارِ إِلَّا  
وَاحِدَةً. قَالُوا: مَنْ هِيَ يَا رَسُولَ اللَّهِ؟ قَالَ: ”مَنْ كَانَ عَلَى مِثْلِ مَا أَنَا  
عَلَيْهِ الْيَوْمَ وَأَصْحَابِي“ (ترمذی: 2641، الحاکم: 129، دیکھئے: سلسلۃ الأحادیث الصحیحہ، از علامہ  
البانی (حدیث ۲۰۳، ۱۳۴۸)۔

عنقریب یہ امت تہتر فرقوں میں بٹے گی، سب کے سب جہنمی ہوں گے سوائے ایک

کے! صحابہ رضی اللہ عنہم نے عرض کیا: اے اللہ کے رسول! یہ کون سا فرقہ ہوگا؟ فرمایا: جو بالکل اسی طریقہ پر ہوگا جس پر آج میں اور میرے صحابہ ہیں۔

④ شیخ الاسلام ابن تیمیہ رحمہ اللہ فرماتے ہیں:

”لَا عَيْبَ عَلَى مَنْ أَظْهَرَ مَذْهَبَ السَّلَفِ وَانْتَسَبَ إِلَيْهِ وَاعْتَزَى إِلَيْهِ بَلْ يَجِبُ قَبُولُ ذَلِكَ مِنْهُ بِالِاتِّفَاقِ. فَإِنَّ مَذْهَبَ السَّلَفِ لَا يَكُونُ إِلَّا حَقًّا“ (مجموع الفتاوى، 4/149)۔

مسلمک سلف ظاہر کرنے والے اور اس کی طرف نسبت کرنے والے پر کوئی عیب و ملامت نہیں، بلکہ اسے قبول کرنا بالاتفاق واجب ہے، کیونکہ مسلمک سلف حق ہی ہوتا ہے۔

⑤ نیز تاویل کرنے والوں کی تردید کرتے ہوئے فرماتے ہیں:

”وَاعْلَمَ أَنَّهُ لَيْسَ فِي الْعَقْلِ الصَّرِيحِ وَلَا فِي شَيْءٍ مِنَ الثَّقَلِ الصَّحِيحِ مَا يُوجِبُ مُخَالَفَةَ الطَّرِيقِ السَّلَفِيَّةِ أَصْلًا“ (مجموع الفتاوى، 5/28)۔

جان لو کہ صریح عقل اور صحیح شرعی دلیل میں سرے سے کوئی ایسی چیز ہے ہی نہیں جو راہ سلف کی خلاف ورزی کی موجب ہو۔

⑥ حافظ ابن کثیر رحمہ اللہ فرماتے ہیں:

”كُلُّ مَنْ حَرَجَ عَنِ الْحَقِّ فَإِنَّهُ ضَالٌّ حَيْثُمَا تَوَجَّهَ؛ لِأَنَّ الْحَقَّ وَاحِدٌ وَمَنْهَجٌ مُتَّحِدٌ، يُصَدِّقُ بَعْضُهُ بَعْضًا“ (تفسیر ابن کثیر، 6/95)۔

جو بھی حق سے نکل جائے وہ جس سمت بھی جائے گمراہ ہے؛ کیونکہ حق ایک ہے اور ایک راہ ہے، اس کا بعض بعض کی تصدیق کرتا ہے۔



⑩ شیخ احمد نجی رحمہ اللہ سے پوچھا گیا:

”جو کہتا ہے کہ سلفیت حق نہیں ہے، ہم اسے کیسے جواب دیں؟

تو انہوں نے فرمایا:

”یہ شخص جھوٹا ہے؛ کیونکہ سلفیت میں سلف صالحین کے فہم کے مطابق اللہ کی کتاب اور

اس کے رسول ﷺ کی سنت کی پیروی کی جاتی ہے؛ اگر یہ حق نہیں ہے تو سلفیت بھی

نہیں ہے، اور اگر یہ حق ہے تو سلفیت بھی حق ہے... راہِ سلف کے پیروکار ہی حق پر ہیں؛

دوسرے لوگ نہیں؛ کیونکہ ان کے امام رسول اللہ ﷺ ہیں“ (دیکھئے: القنادی الجلیہ عن

المناج الدعویہ، ۲/ ۱۳۰-۱۳۱، دار المنہاج)۔

## راہِ سلف کے پیروکاروں کے القاب اور صفاتی نام:

بعض لوگوں کو دیکھا جاتا ہے راہِ سلف کے پیروکاروں کو ان کے مختلف صفاتی ناموں اور القاب

مثلاً: اہل الحدیث، اہل السنۃ والجماعت، فرقۃ ناجیہ، طائفۃ منصورہ، اور غرباء، سلفی وغیرہ کے سبب طعنہ

کستے ہوئے کہتے ہیں کہ یہ کئی فرقوں میں بٹے ہوئے ہیں، حالانکہ یہ بات یا تو علمی یا پھر داخلی عناد کا

نتیجہ ہے، ورنہ سلفیت یا سلفیوں کا عقیدہ و منہج علم و معرفت، عمل و سلوک اور دعوت و ارشاد میں وہی

طریقہ و منہج ہے جو سلف امت صحابہ، تابعین اور تبع تابعین خیر القرون کا تھا، ذیل میں ان صفاتی

ناموں اور القاب کا سرسری تذکرہ کیا جا رہا ہے:

① اہل السنۃ والجماعۃ:

یہاں ”سنت“ سے مراد پورا اسلام ہے، جو رسول ﷺ کی سیرت میں ڈھلا ہوا ہے، علم نافع اور

عمل صالح کا پورا گنجینہ جس پر خیر القرون کے لوگ عمل پیرا تھے، چنانچہ امام ابو محمد حسن برہاری رحمہ

اللہ فرماتے ہیں:

”اعلموا أن الإسلام هو السنة، والسنة هي الإسلام، ولا يقوم أحدهما إلا بالآخر“ (شرح السنن للبرہاری، ص: 35)۔

جان لو کہ اسلام ہی سنت ہے اور سنت ہی اسلام ہے، دونوں ایک دوسرے کے بغیر قائم نہیں رہ سکتے۔

اور جماعت: جمع سے ماخوذ ہے جو افتراق کی ضد اجتماع کے معنی میں ہے، اور یہاں جماعت سے مراد جماعت صحابہ، تابعین، تبع تابعین اور تاقیامت ان کے نقش قدم پر پیچھے لگنے سے قائم رہنے والے ہیں، اسی لئے فرقوں سے متعلق حدیث میں ہے:

”...وَسْتَفْتِرُقُ أُمَّتِي عَلَى ثَلَاثٍ وَسَبْعِينَ فِرْقَةً كُلُّهَا فِي النَّارِ إِلَّا وَاحِدَةً.

قَالُوا: مَنْ هِيَ؟ قَالَ: ”الْجَمَاعَةُ“ (سنن ابن ماجہ، حدیث: 3992، نیز دیکھئے: صحیح الجامع،

حدیث: 1082)۔

آپ ﷺ نے فرمایا: عنقریب میری امت تہتر فرقوں میں بٹ جائے گی، وہ سب جہنم میں جائیں گے، سوائے ایک کے۔ تو صحابہ رضی اللہ عنہم نے عرض کیا: وہ کون سا فرقہ ہوگا؟ فرمایا: ”جماعت“۔ یعنی جو میرے اور میرے صحابہ کے منہج و طریقہ پر جمع اور متحد رہیں گے۔

جیسا کہ دوسری روایت میں فرمایا:

”مَنْ كَانَ عَلَيَّ مِثْلِي مَا أَنَا عَلَيْهِ الْيَوْمَ وَأَصْحَابِي“۔

جو اس طریقہ پر قائم رہیں گے جس پر آج میں اور میرے صحابہ رضی اللہ عنہم قائم ہیں۔

یعنی جو نبی کریم ﷺ اور جماعت صحابہ کے منہج سے وابستہ رہ کر اللہ کے دین پر متحد رہیں گے، عقیدتی انحرافات، بدعات و خرافات اور مسلمانوں کی جماعت حقہ سے بغاوت کر کے افتراق و انتشار پیدا نہیں کریں گے۔

اللہ تعالیٰ کے فرمان:

﴿يَوْمَ تَبْيَضُّ وُجُوهٌُ وَتَسْوَدُّ وُجُوهٌُ﴾ [آل عمران: ۱۰۶]۔

جس دن کچھ چہرے روشن ہوں گے اور کچھ چہرے سیاہ ہوں گے۔

کی تفسیر میں ابن عباس رضی اللہ عنہما فرماتے ہیں:

”يَعْنِي: يَوْمَ الْقِيَامَةِ، حِينَ تَبْيَضُّ وُجُوهُ أَهْلِ السُّنَّةِ وَالْجَمَاعَةِ، وَتَسْوَدُّ وُجُوهُ أَهْلِ  
الْبِدْعَةِ وَالْفُرْقَةِ“ (تفسیر ابن کثیر، 2/92)۔

یعنی قیامت کے دن، جب اہل سنت و جماعت کے چہرے روشن ہوں گے اور اہل بدعت  
وافتراق کے چہرے سیاہ ہوں گے۔

شیخ صالح بن فوزان حفظہ اللہ ”اہل السنۃ والجماعۃ“ کی وجہ تسمیہ کی بابت ایک سوال کے جواب  
میں فرماتے ہیں:

”اہل سنت کا نام اہل سنت اس لئے ہے کہ وہ سنت پر عمل کرتے ہیں اور اس کی پابندی  
کرتے ہیں۔

اور ان کا نام ”جماعت“ اس لئے ہے کہ: وہ باہم متحد ہیں آپس میں ان کا کوئی اختلاف  
نہیں ہے، کیونکہ ان کا منہج ایک ہے، وہ ہے کتاب و سنت، وہ حق پر متحد ہیں، اور ایک امام پر  
اکٹھا ہیں، چنانچہ عمومی طور پر ان کے سارے کام ہی اجتماعیت، باہمی تعاون اور آپسی محبت  
و الفت پر مبنی ہیں“ (دیکھئے: الأجوۃ المفیدۃ، از شیخ صالح فوزان ص: ۲۵۶)۔

② اہل الحدیث:

اس نام کی وجہ تسمیہ واضح ہے کہ یہ عقیدہ منہج، فکر و نظریہ اور عمل و سلوک ہر اعتبار سے حدیث الہی  
و حدیث نبوی (کتاب و سنت) کو قوی و عملی طور پر حرز جاں بناتے ہیں۔

اس نام یا لقب کی بنیاد نبی کریم ﷺ کی مشہور حدیث ہے جس میں آپ ﷺ نے فرمایا:

”لَا تَزَالُ طَائِفَةٌ مِنْ أُمَّتِي عَلَى الْحَقِّ ظَاهِرِينَ، لَا يَصُرُّهُمْ مِنْ خَدِّهِمْ

وَلَا مَنْ خَالَفَهُمْ، حَتَّى يَأْتِيَ أَمْرُ اللَّهِ وَهُمْ عَلَى ذَلِكَ“ (صحیح مسلم: 1920)۔  
 میری امت کا ایک گروہ ہمیشہ حق پر غالب رہے گا، انہیں بے سہارا چھوڑنے والے  
 کوئی نقصان پہنچا سکیں گے نہ ان کی مخالفت کرنے والے یہاں تک کہ اللہ تبارک  
 و تعالیٰ کا فیصلہ آجائے گا، اور وہ اسی پر قائم رہیں گے۔  
 اور اس گروہ کے بارے میں امام احمد بن حنبل، امام علی بن المدینی وغیرہ علماء محدثین  
 فرماتے ہیں:

”إِنْ لَمْ تَكُنْ هَذِهِ الطَّائِفَةُ أَصْحَابَ الْحَدِيثِ فَلَا أَدْرِي مَنْ هُمْ“  
 اگر یہ گروہ اہل الحدیث کا نہیں ہے تو میں نہیں جانتا کہ پھر وہ کون لوگ ہیں؟

(دیکھئے: معرفۃ علوم الحدیث، از امام حاکم (ص: ۱۳)، ”تحفۃ الأوحادی“ مقدمہ (ص ۱۳)، جامع ترمذی، حدیث  
 (۲۲۲۹) کے بعد، ”مطلق أفعال العباد“ (ص: ۶۱)، نیز دیکھئے: مجموع فتاویٰ (۱۲۹/۳)، و (۱۵۹/۳ و ۱۷۹/۳ و  
 ۳۴۷/۳)، و شرف اصحاب الحدیث، ص: ۲۵-۲۶)۔

ایک شہمہ: بعض لوگ سمجھتے ہیں اور طعنہ بھی دیتے ہیں کہ اس سے مراد تو محدثین ہیں جنہوں  
 نے حدیثیں روایت کی ہیں اور اپنی کتابوں میں اکٹھا کی ہیں، نہ کہ بعد کے لوگ اور آج تک کے سلفی  
 اور اہل الحدیث حضرات!!

ازالہ: یہ اس حدیث کا ناقص معنی ہے جو امر واقع پر منطبق نہیں ہوتا، بایں طور کہ یہ کیونکر ممکن  
 ہے کہ یہ فضیلت صرف علم اور جمع و تدوین پر حاصل ہو، عمل آس میں شامل یا مشروط نہ ہو، اس لئے کہ  
 عمل ہی علم کا ثمرہ اور نچوڑ ہے جو اصل مطلوب ہے، نیز یہ کہ آج اس دور میں احادیث کی روایت اور  
 جمع و تدوین کا سلسلہ تو منقطع ہے جبکہ عمل کا سلسلہ باقی ہے، اور ان شاء اللہ بشارت نبوی کے مطابق  
 تاقیامت یہ سلسلہ جاری رہے گا۔

شیخ الاسلام ابن تیمیہ رحمہ اللہ ”اہل الحدیث“ کا صحیح اور جامع معنی بیان کرتے ہوئے فرماتے

ہیں:

”وَنَحْنُ لَا نَعْنِي بِأَهْلِ الْحَدِيثِ الْمُتَصَرِّينَ عَلَى سَمَاعِهِ أَوْ كِتَابَتِهِ أَوْ رِوَايَتِهِ بَلْ نَعْنِي بِهِمْ: كُفْلًا مَنْ كَانَ أَحَقَّ بِحِفْظِهِ وَمَعْرِفَتِهِ وَفَهْمِهِ ظَاهِرًا وَبَاطِنًا وَاتِّبَاعِهِ بَاطِنًا وَظَاهِرًا“ (مجموع الفتاوى، 4/95)۔

اہل حدیث سے ہمارا مقصود وہ نہیں ہیں جو محض حدیث کو سننے یا لکھنے یا روایت پر اکتفا کرتے ہیں بلکہ ہمارا مقصود ہر وہ شخص ہے جو سب سے زیادہ اسے یاد کرے اس کا علم حاصل کرے ظاہری و باطنی طور پر اسے سمجھے اور ظاہری و باطنی طور پر اس کی اتباع کرے۔

نیز اہل حدیث کی مزید وضاحت کرتے ہوئے فرماتے ہیں:

”وَأَتَمُّهُمْ فُقَهَاءُ فِيهَا وَأَهْلُ مَعْرِفَةٍ بِمَعَانِيهَا وَاتِّبَاعًا لَهَا: تَصَدِيقًا وَعَمَلًا وَحُبًّا وَمُؤَالَاةً لِمَنْ وَالَاهَا وَمُعَادَاةً لِمَنْ عَادَاهَا“ (مجموع الفتاوى، 3/347)۔

ائمہ حدیث وہ ہیں جو اس کی گہری سمجھ رکھنے والے، اور اس کے معانی کا علم اور تصدیق، عمل اور محبت کے ذریعہ اس کی اتباع و پیروی کرنے والے ہیں، اور جو اس سے محبت رکھنے والوں سے محبت اور دشمنوں سے دشمنی رکھتے ہیں۔

نیز جامع المسائل میں فرماتے ہیں:

”فإنه فهم من قولنا "أهل الحديث" المحدثين الذين يروون الحديث أو يحفظونه، وهذا لا يدل عليه لفظنا ولم نَعْنِيهِ، فإنَّ أَهْلَ الْحَدِيثِ هُمُ الْمُنْتَسِبُونَ إِلَيْهِ اعْتِقَادًا وَفَقْهًا وَعَمَلًا، سِوَاءَ رَوَوْا الْحَدِيثَ أَوْ لَمْ يَرَوْهُ“ (جامع المسائل لابن تيمية طبع عالم الفوائد - المجموعة الخامسة، ص: 75)۔

ہمارے ”اہل الحدیث“ کہنے سے انہوں نے ان محدثین کو سمجھا ہے جو حدیثیں روایت کرتے ہیں یا انہیں حفظ کرتے ہیں، جبکہ اس پر ہمارا لفظ دلالت کرتا ہے نہ وہ ہماری مراد ہے، کیونکہ اہل

حدیث: وہ ہیں جو عقیدہ 'فتہ' اور عمل ہر حیثیت سے اس سے نسبت رکھتے ہیں۔۔۔ خواہ حدیث کی روایت کریں یا نہ کریں۔

④ فرقہ ناجیہ (نجات یافتہ جماعت):

یہ بھی راہِ سلف کے رہروں کا ایک صفاتی نام یا لقب ہے یہ نبی کریم ﷺ کی اس حدیث سے ماخوذ ہے جس میں آپ نے فرمایا:

”اَفْتَرَقَتِ الْيَهُودُ عَلَى إِحْدَى وَسَبْعِينَ فِرْقَةً، فَوَاحِدَةٌ فِي الْجَنَّةِ، وَسَبْعُونَ فِي النَّارِ، وَأَفْتَرَقَتِ النَّصَارَى عَلَى ثِنْتَيْنِ وَسَبْعِينَ فِرْقَةً، فَأِحْدَى وَسَبْعُونَ فِي النَّارِ، وَوَاحِدَةٌ فِي الْجَنَّةِ، وَالَّذِي نَفْسُ مُحَمَّدٍ بِيَدِهِ لَتَفْتَرِقَنَّ أُمَّتِي عَلَى ثَلَاثٍ وَسَبْعِينَ فِرْقَةً، وَاحِدَةٌ فِي الْجَنَّةِ، وَثِنْتَانِ وَسَبْعُونَ فِي النَّارِ“، قِيلَ: يَا رَسُولَ اللَّهِ مَنْ هُمْ؟ قَالَ: ”الْجَمَاعَةُ“ (سنن ابن ماجہ، حدیث: 3992، نیز دیکھئے: صحیح الجامع، حدیث: 1082)۔

یہودی اکہتر فرقوں میں بٹے، جن میں سے ایک جنتی ہے بہتر جہنمی، اور نصاریٰ (عیسائی) بہتر فرقوں میں بٹے، جن میں سے اکہتر جہنمی ہیں صرف ایک جنتی ہے اور اللہ کی قسم جس کے ہاتھ میں محمد کی جان ہے میری امت بہتر فرقوں میں بٹے گی، ایک جنتی ہوگا بہتر جہنمی ہوں گے! پوچھا گیا: اے اللہ کے رسول! وہ کون ہوں گے؟ آپ ﷺ نے فرمایا: ”جماعت“۔

ناجیہ کی وجہ تسمیہ حدیث کے مفہوم سے ہے کہ بقیہ سب جہنمی ہوں گے صرف ایک طائفہ نجات یافتہ ہوگا۔

④ طائفہ منصورۃ (نصرت الہی سے سرفراز جماعت):

یہ نام نبی کریم ﷺ کی اس حدیث سے ماخوذ ہے، جس میں آپ ﷺ نے فرمایا:

”إِذَا فَسَدَ أَهْلُ الشَّامِ فَلَا خَيْرَ فِيكُمْ، لَا تَزَالُ طَائِفَةٌ مِنْ أُمَّتِي  
مَنْصُورِينَ لَا يَضُرُّهُمْ مَنْ خَدَّاهُمْ حَتَّى تَقُومَ السَّاعَةُ“ (جامع الترمذی 4/  
485، حدیث 2192)، نیز دیکھئے: الصحیح، (403)۔

اگر اہل شام بگڑ جائیں تو تم میں کوئی بھلائی نہیں، میری امت کا ایک گروہ ہمیشہ مدد  
سے سرفراز رہے گا، انہیں بے سہارا چھوڑنے والے کوئی نقصان نہ پہنچا سکیں گے  
یہاں تک کہ قیامت قائم ہو جائے گی۔

ابن حبان اور بیہقی کی روایت میں یہ الفاظ ہیں:

”وَلَا تَزَالُ طَائِفَةٌ مِنْ أُمَّتِي عَلَى الْحَقِّ مَنْصُورَةٌ حَتَّى يَأْتِيَ أَمْرُ اللَّهِ“ (صحیح ابن  
حبان، حدیث: 6714، ولسن البری بیہقی، حدیث: 18617)۔

میری امت کا ایک گروہ ہمیشہ حق پر مدد سے سرفراز رہے گا، یہاں تک کہ اللہ کا حکم  
آجائے گا۔

### ⑤ الغرباء (اجنبی):

اس سے کوئی نامزد جماعت مراد نہیں ہے، بلکہ اس کا معنی یہ ہے کہ بعد کے ادوار میں حق  
پرستوں کی تعداد امت کے درمیان بہت کم ہوگی، جبکہ حق، دلائل اور تمسک بالسنۃ کی بنیاد پر  
وہ شان و شوکت میں ہوں گے، جیسا کہ آغاز اسلام میں صحابہ کرام رضی اللہ عنہم کی حالت تھی، اس  
غربت و اجنبیت کا لقب نبی کریم ﷺ کی اس حدیث سے ماخوذ ہے جس میں ارشاد ہے:  
”بَدَأَ الْإِسْلَامَ غَرِيبًا، وَسَيَعُودُ كَمَا بَدَأَ غَرِيبًا، فَطُوبَى لِلْغُرَبَاءِ“ (صحیح مسلم:  
145)۔

اسلام اجنبیت کے عالم میں شروع ہوا تھا، اور عنقریب پھر اجنبی ہو جائے گا، لہذا اجنبیوں  
کے لئے بشارت ہے۔

دیگر روایات میں ان اجنبیوں کی کچھ اہم خصوصیات کا بھی ذکر ہے:  
چنانچہ مسند احمد میں ہے:

”قِيلَ: يَا رَسُولَ اللَّهِ، وَمَنِ الْغُرَبَاءُ؟ قَالَ: ”الَّذِينَ يُصَلِّحُونَ إِذَا فَسَدَ النَّاسُ“ (مسند احمد، حدیث: 16690)۔

پوچھا گیا: اے اللہ کے رسول! یہ اجنبی کون ہوں گے؟ فرمایا: جو لوگوں کے بگڑ جانے پر ان کی اصلاح کریں گے۔  
اور ایک روایت میں ہے:

”طُوبَى لِلْغُرَبَاءِ أَنَاسٍ صَالِحُونَ فِي أَنَاسٍ سُوءٍ كَثِيرٍ مَن يَعَصِيهِمْ أَكْثَرُ مِمَّنْ يُطِيعُهُمْ“ (مسند احمد: 7072، نیز دیکھئے: صحیح الجامع: 3921)۔

ان اجنبیوں کے لئے خوشخبری ہے جو بہت سارے برے لوگوں میں کچھ نیک لوگ ہوں گے، ان کی نافرمانی کرنے والے ان کے فرمانبرداروں سے زیادہ ہوں گے۔  
امام سفیان ثوری رحمہ اللہ فرماتے تھے:

”استوصوا بأهل السنة خيراً، فإنهم غرباء“ (اعتقاد اہل السنۃ والجماعۃ، از لاکائی، نمبر: 49، نیز دیکھئے: کشف الکریہ فی وصف اہل الغریہ، ص: 319)۔

اہل سنت کے حق میں خیر و بھلائی کی وصیت قبول کرو، کیونکہ وہ اجنبی ہیں۔  
شیخ عبداللہ عبدالحمید اثری سلفیوں کے متعدد اسماء والقاب کا ذکر کرتے ہوئے لکھتے ہیں:  
”لفظ ”السلف الصالح“ يرادف مصطلح أهل السنة والجماعة، كما يُطلق عليهم- أيضاً- أهل الأثر، وأهل الحديث، والطائفة المنصورة، والفرقة الناجية، وأهل الاتباع، وهذه الأسماء والإطلاقات مستفيضة عن علماء السلف“ (الوجيز في عقيدة السلف الصالح اهل السنۃ والجماعۃ، از عبد اللہ بن عبد الحمید الاثری، ص: 40)۔



سلف صالح کا لفظ اہل سنت و جماعت کی اصطلاح کے مترادف ہے، اسی طرح انہیں اہل اثر، اہل حدیث، طائفہ منصورہ، فرقہ ناجیہ اور اہل اتباع بھی کہا جاتا ہے، یہ تمام اسماء و القاب علماء سلف کے یہاں عام اور مشہر ہیں۔

## راہ سلف کی پیروی واجب ہے:

راہ سلف کی پیروی واجب ہے، جیسا کہ کتاب و سنت کے دلائل اور آمار صحابہ و تابعین وغیرہ میں اس کے متعدد دلائل موجود ہیں:

امام ابن قدامہ مقدسی رحمہ اللہ فرماتے ہیں:

”قَدْ ثَبَتَ وَجُوبُ اتِّبَاعِ السَّلَفِ رَحْمَةً مِنَ اللَّهِ عَلَيْهِمُ بِالْكِتَابِ وَالسُّنَّةِ وَالْإِجْمَاعِ“ (ذم

التاویل، ص: 35)۔

سلف صالحین رحمۃ اللہ علیہم کی اتباع کا وجوب کتاب و سنت اور اجماع سے ثابت ہے۔

چند دلائل ملاحظہ فرمائیں:

① اللہ سبحانہ و تعالیٰ کا ارشاد ہے:

﴿وَالسَّبِقُونَ الْأُولُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ  
بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا  
الْأَنْهَارُ خَالِدِينَ فِيهَا أَبَدًا ذَلِكَ الْفَوْزُ الْعَظِيمُ ﴿١٠٠﴾﴾ [التوبة: 100]۔

اور جو مهاجرین اور انصار سابق اور مقدم ہیں اور جنہوں نے لوگ اخلاص کے ساتھ ان کے پیرو  
ہیں اللہ ان سب سے راضی ہو اور وہ سب اس سے راضی ہوئے اور اللہ نے ان کے لیے  
ایسے باغ مہیا کر رکھے ہیں جن کے نیچے نہریں جاری ہوں گی جن میں ہمیشہ رہیں گے یہ  
بڑی کامیابی ہے۔

اس آیت کریمہ میں اللہ نے سابقین اولین سے مطلق رضامندی کی اور اسی طرح ان کے مخلص اور بچتے پیروکاروں سے بھی رضامندی کی خبر دی ہے۔

② نیز ارشاد باری ہے:

﴿وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ  
الْمُؤْمِنِينَ نُوَلِّهِ مَا تَوَلَّىٰ وَنُصَلِّهِ ۖ جَهَنَّمَ وَسَاءَتْ مَصِيرًا ﴿١١٥﴾﴾ [النساء:  
- [115]

جو شخص باوجود راہ ہدایت کے واضح ہو جانے کے بھی رسول (ﷺ) کا خلاف کرے اور تمام مومنوں کی راہ چھوڑ کر چلے، ہم اسے ادھر ہی متوجہ کر دیں گے جدرہ وہ خود متوجہ ہو اور دوزخ میں ڈال دیں گے، وہ پھینکنے کی بہت ہی بری جگہ ہے۔

اس آیت کریمہ میں اللہ تعالیٰ نے مومنوں کے راستے کی پیروی نہ کرنے والوں کو جہنم کی وعید سنائی ہے جبکہ پہلی آیت کریمہ میں اللہ نے ان کے پیروکاروں سے اپنی رضامندی کا اعلان فرمایا ہے۔

③ اسی طرح ارشاد باری ہے:

﴿وَأَنَّ هَذَا صِرَاطِي مُسْتَقِيمًا فَاتَّبِعُوهُ وَلَا تَتَّبِعُوا السَّبِيلَ فَتَنفَرَقَ بِكُمْ  
عَنْ سَبِيلِهِ ۚ ذَٰلِكُمْ وَصَّاكُم بِهِ لَعَلَّكُمْ تَتَّقُونَ ﴿١٥٣﴾﴾ [الأنعام:  
- [153]

اور یہ کہ یہ دین میرا راستہ ہے جو مستقیم ہے سو اس راہ پر چلو اور دوسری راہوں پر مت چلو کہ وہ راہیں تم کو اللہ کی راہ سے جدا کر دیں گی۔ اس کا تم کو اللہ تعالیٰ نے تاکید کی حکم دیا ہے تاکہ تم پر ہیزگاری اختیار کرو۔

اس آیت کریمہ کی تفسیر میں عبد اللہ بن مسعود رضی اللہ عنہ بیان کرتے ہیں:

”حَطَّ رَسُولُ اللَّهِ ﷺ حَطًّا يَبْدُوهُ، ثُمَّ قَالَ: ”هَذَا سَبِيلُ اللَّهِ مُسْتَقِيمًا“، قَالَ: ثُمَّ حَطَّ عَنْ يَمِينِهِ، وَشِمَالِهِ، ثُمَّ قَالَ: ”هَذِهِ السُّبُلُ، لَيْسَ مِنْهَا سَبِيلٌ إِلَّا عَلَيْهِ شَيْطَانٌ يَدْعُو إِلَيْهِ“، ثُمَّ قَرَأَ: ﴿وَأَنَّ هَذَا صِرَاطٌ مُسْتَقِيمًا فَاتَّبِعُوهُ وَلَا تَتَّبِعُوا السُّبُلَ﴾ [الأنعام: ۱۵۳]۔ (مسند احمد: ۴۴۳، محققین نے اسے حسن قرار دیا ہے)۔

رسول اللہ ﷺ نے اپنے ہاتھ سے ایک لکیر کھینچی، اور کہا: یہ اللہ کا سیدھا راستہ ہے، کہتے ہیں: پھر آپ ﷺ نے اس کے دائیں اور اس کے بائیں لکیریں کھینچیں، اور فرمایا: یہ پکٹھنڈیاں (گمراہی کے راستے) ہیں، ان میں سے ہر ایک راستہ پر شیطان ہے جو اس کی طرف بلا رہا ہے۔ پھر آپ نے پڑھا: ترجمہ: (اور یہی میری صراطِ مستقیم ہے، سوا اسی پر چلو اور دوسری راہوں پر مت چلو۔)

④ نبی کریم ﷺ کا ارشاد ہے:

”خَيْرُ النَّاسِ قَرْنِي، ثُمَّ الَّذِينَ يَلُونَهُمْ، ثُمَّ الَّذِينَ يَلُونَهُمْ“ (صحیح بخاری: 2652، صحیح مسلم: 2533)۔

سب سے بہتر لوگ میرے زمانے کے ہیں، پھر جو ان سے متصل ہیں، اور پھر جو ان سے متصل ہیں۔

اس حدیث میں نبی کریم ﷺ کا ان تین صدیوں کے لوگوں کو ”خیر“ ہونے کی گواہی دینا ان کی فضیلت، جلالت، قدر، سبقت اسلام، شریعت کی بابت وسیع علم اور سنت رسول ﷺ پر مضبوطی سے گامزن ہونے پر دلالت کرتا ہے۔

⑤ نبی کریم نے اپنی عظیم نصیحت و وصیت میں فرمایا تھا:

”.. فَإِنَّ مَنْ يَعِشْ مِنْكُمْ فَسَبْرِي اخْتِلَافًا كَثِيرًا، فَعَلَيْكُمْ بِسُنَّتِي، وَسُنَّةِ الْخُلَفَاءِ الرَّاشِدِينَ الْمَهْدِيِّينَ، تَمَسَّكُوا بِهَا، وَعَضُّوا عَلَيْهَا بِالنَّوَاجِدِ، وَإِنَّا كُمْ

وَمُحَدَّثَاتِ الْأُمُورِ، فَإِنَّ كُلَّ مُحَدَّثَةٍ بِدْعَةٍ، وَكُلُّ بِدْعَةٍ ضَلَالَةٌ“ (سلسلہ الاحادیث الصحیحہ (6/526، حدیث 2735، صحیح الترغیب 37)۔

...تم میں سے جو میرے بعد زندہ رہے گا بہت سارا اختلاف دیکھے گا، اس وقت تم میری سنت اور ہدایت یافتہ خلفائے راشدین کی سنت پر کار بند رہنا، اسے مضبوطی سے تھامے رکھنا، اور دانتوں سے خوب اچھی طرح پکولینا، اور دیکھنا نئی نبی ایجاد کردہ باتوں سے بچنا، کیونکہ دین میں ہر نئی ایجاد کردہ بات بدعت ہے، اور ہر بدعت گمراہی ہے۔

اس وصیت میں نبی کریم ﷺ نے اپنی اور اپنے خلفاء راشدین کی سنت کو بالخصوص کثرت اختلاف کے دور میں لازم پکڑنے کا حکم دیا ہے۔

① حذیفہ رضی اللہ عنہ سے مروی ہے کہ رسول اللہ ﷺ نے فرمایا:

”اَفْتَدُوا بِاللَّذِينَ مِنْ بَعْدِي: أَبِي بَكْرٍ وَعُمَرَ، وَاهْتَدُوا بِهَدْيِ عَمَّارٍ، وَمَسَّكُوا بِعَهْدِ ابْنِ أُمِّ عَبْدٍ“ (سلسلہ الاحادیث الصحیحہ (3/233، حدیث 1233)۔

میرے بعد دو لوگوں: ابو بکر و عمر رضی اللہ عنہما کی پیروی کرو، عمار کی راہ اپناؤ اور ام عبد کے پیٹے (ابن مسعود رضی اللہ عنہ) کے عہد (وصیتوں، نصیحتوں) پر قائم رہو۔

یہ حدیث اپنے معنی میں بالکل صریح ہے۔

④ اسی طرح نبی کریم ﷺ نے فتنوں کی حالت میں عثمان غنی رضی اللہ عنہ کی اقتداء کا حکم دیتے ہوئے ابو ہریرہ رضی اللہ عنہ کی حدیث میں فرمایا، وہ بیان کرتے ہیں:

”إِنِّي سَمِعْتُ رَسُولَ اللَّهِ ﷺ، يَقُولُ: "إِنَّكُمْ تَلْقَوْنَ بَعْدِي فِتْنَةً وَاجْتِلَافًا"، أَوْ قَالَ: "اجْتِلَافًا وَفِتْنَةً"، فَقَالَ لَهُ قَائِلٌ مِنَ النَّاسِ: فَمَنْ لَنَا يَا رَسُولَ اللَّهِ؟ قَالَ: "عَلَيْكُمْ بِالْأَمِينِ وَأَصْحَابِهِ"، وَهُوَ يُشِيرُ إِلَى عُمَانَ بِذَلِكَ“ (مسند احمد، 14/219، حدیث 8541، مسند کے محققین نے اسے صحیح قرار دیا ہے)۔

میں نے رسول اللہ ﷺ کو فرماتے ہوئے سنا کہ آپ نے فرمایا: یقیناً تمہیں میرے بعد فتنہ اور اختلاف کا سامنا ہوگا۔ یا فرمایا: اختلاف اور فتنہ کا۔ تو لوگوں میں سے ایک شخص نے آپ سے پوچھا: اے اللہ کے رسول! تو اس وقت ہمارے لئے کون ہوگا؟ فرمایا: امین اور اس کے ساتھیوں کو لازم پکڑنا، اس بات سے آپ کا اشارہ عثمان رضی اللہ عنہ کی طرف تھا۔

⑤ نبی کریم ﷺ نے ارشاد فرمایا:

”اَفْتَرَقَتِ الْيَهُودُ عَلَى إِحْدَى وَسَبْعِينَ فِرْقَةً، وَأَفْتَرَقَتِ النَّصَارَى عَلَى اثْنَتَيْنِ وَسَبْعِينَ فِرْقَةً، وَسَتَفْتَرِقُ هَذِهِ الْأُمَّةُ عَلَى ثَلَاثِ وَسَبْعِينَ فِرْقَةً، كُلُّهَا فِي النَّارِ إِلَّا وَاحِدَةً. قَالُوا: مَنْ هِيَ يَا رَسُولَ اللَّهِ؟ قَالَ: ”مَنْ كَانَ عَلَى مِثْلِ مَا أَنَا عَلَيْهِ الْيَوْمَ وَأَصْحَابِي“ (ترمذی: 2641، والجامع 129، دیکھئے: سلسلۃ الأحادیث الصحیحہ، از علامہ البانی (حدیث ۲۰۳، ۱۳۲۸)۔

یہودی اکہتر فرقوں میں بٹے، اور نصاریٰ (عیسائی) بہتر فرقوں میں بٹے، اور عنقریب یہ امت تہتر فرقوں میں بٹے گی، سب کے سب جہنمی ہوں گے سوائے ایک کے! صحابہ رضی اللہ عنہم نے عرض کیا: اے اللہ کے یہ کونسا فرقہ ہوگا؟ فرمایا: جو بالکل اسی طریقہ پر ہوگا جس پر آج میں اور میرے صحابہ ہیں۔

اس میں رسول اللہ ﷺ نے جنسی گروہ کی نشاندہی فرمائی ہے کہ وہ آپ ﷺ اور آپ کے صحابہ کے منہج پر چلنے والے ہیں۔

⑥ ابن مسعود رضی اللہ عنہ فرماتے ہیں:

”مَنْ كَانَ مِنْكُمْ مُسْتَنًّا فَلْيَسْتَنَّ بِمَنْ قَدْ مَاتَ، فَإِنَّ الْحَيَّ لَا تُؤْمَنُ عَلَيْهِ الْفِتْنَةُ، أَوْلَيْكَ أَصْحَابُ مُحَمَّدٍ أَبْرَ هَذِهِ الْأُمَّةِ قُلُوبًا، وَأَعْمَتْهَا عِلْمًا، وَأَقْلَبَهَا

تَكَلَّفًا، قَوْمٌ اخْتَارَهُمُ اللَّهُ لِصُحْبَةِ نَبِيِّهِ وَإِقَامَةِ دِينِهِ، فَأَعْرِفُوا لَهُمْ حَقَّهُمْ،  
وَمَسَّكُوا بِهَدْيِهِمْ، فَإِنَّهُمْ كَانُوا عَلَى الْهُدَى الْمُسْتَقِيمِ“ (جامع بیان العلم وفضلہ  
- (87/2)

تم میں جسے کسی کی پیروی کرنا ہو وہ فوت شدگان کی پیروی کرے، کیونکہ زندہ کی بابت فتنہ سے  
مامون نہیں ہوا جاسکتا، وہ محمد ﷺ کے صحابہ رضی اللہ عنہم ہیں جو اس امت کے سب سے نیک دل  
لوگ تھے سب سے گہرے علم والے تھے، اور سب سے کم تکلف کرنے والے تھے وہ ایسے قدسی لوگ  
تھے جنہیں اللہ نے اپنے نبی کی صحبت اور اپنے دین کے قیام کے لئے چن لیا تھا، لہذا ان کا حق  
پہنچا تو اور ان کے طور طریقہ پر مضبوطی سے کار بند رہو، کیونکہ وہ راہِ مستقیم پر گامزن تھے۔  
شیخ الاسلام ابن تیمیہ رحمہ اللہ فرماتے ہیں:

”إِنَّهُمْ أَفْضَلُ مِنَ الْخَلْفِ فِي كُلِّ فَضِيلَةٍ: مِنْ عِلْمٍ وَعَمَلٍ وَإِيمَانٍ وَعَقْلِ وَدِينٍ  
وَبَيَانٍ وَعِبَادَةٍ وَأَنْتَهُمْ أَوْلَى بِالْبَيَانِ لِكُلِّ مُشْكِلٍ. هَذَا لَا يَدْفَعُهُ إِلَّا مَنْ كَاتَبَ الْمَعْلُومَ  
بِالضَّرُورَةِ مِنْ دِينِ الْإِسْلَامِ وَأَضَلَّهُ اللَّهُ عَلَى عِلْمِهِ؛ كَمَا قَالَ عَبْدُ اللَّهِ بْنُ مَسْعُودٍ رَضِيَ  
اللَّهُ عَنْهُ: ”مَنْ كَانَ مِنْكُمْ مُسْتَنًّا فَلَيْسَتْ بَيْنَ قَدْ مَاتَ“ (مجموع الفتاوى، 4/158)۔

سلف صالحین: علم، عمل، ایمان، عقل، دین، بیان اور عبادت ہر نیکی اور فضیلت میں غلت سے  
افضل ہیں، نیز وہی ہر مشکل کی وضاحت کے سزاوار ہیں، اس کا انکار وہی کر سکتا ہے جو دین اسلام  
کے بدیہی طور پر معلوم امر سے ہٹ دھرمی کرے، اور اللہ نے اسے علم کے باوجود گمراہ کر دیا ہو،  
جیسا کہ ابن مسعود رضی اللہ عنہ نے فرمایا ہے: تم میں جسے کسی کی پیروی کرنا ہو وہ فوت شدگان کی  
پیروی کرے...۔

⑩ اسی طرح ابن مسعود رضی اللہ عنہ راہِ سلف کی پیروی کا حکم دیتے ہوئے فرماتے ہیں:

”اتَّبِعُوا وَلَا تَبْتَدِعُوا، فَقَدْ كُفَيْتُمْ“۔

اتباع کرو، بدعتیں ایجاد نہ کرو، کیونکہ تمہارے لئے کفایت کی جا چکی ہے۔

⑪ اور حدیث رضی اللہ عنہ فرماتے ہیں:

”يَا مَعْشَرَ الْقُرَاءِ اسْتَقِيمُوا فَقَدْ سَبَقْتُمْ سَبْقًا بَعِيدًا، فَإِنْ أَحَذْتُمْ يَمِينًا وَشِمَالًا، لَقَدْ ضَلَلْتُمْ ضَلَالًا بَعِيدًا“ (صحیح بخاری، حدیث: 7282)۔

اے علماء کی جماعت! سیدھی راہ پر قائم رہو، کیونکہ تم بہت دور جا چکے ہو، اگر تم دائیں بائیں مرو گے تو بہت دور کی گمراہی میں چلے جاؤ گے۔

⑫ امام اوزاعی رحمہ اللہ فرماتے ہیں:

”عَلَيْكَ بِأَثَارِ مَنْ سَلَفَ؛ وَإِنْ رَفَضَكَ النَّاسُ، وَإِيَّاكَ وَأَزَاءَ الرِّجَالِ وَإِنْ زَخِرْفُوهُ بِالْقَوْلِ، فَإِنَّ الْأَمْرَ يَنْجَلِي وَأَنْتَ مِنْهُ عَلَى طَرِيقِ مُسْتَقِيمٍ“ (المدخل إلى السنن الكبرى للبيهقي (ص: 199 نمبر: 233، وشرح أصحاب الحدیث للخطیب البغدادی ص: 7)۔

سلف کے آثار کو لازم پکڑے رہو، خواہ لوگ تمہیں دھتکاریں، اور لوگوں کی اپنی رایوں سے بچو؛ اگرچہ اسے چکنی چپری بات چیت سے مزین کریں، کیونکہ معاملہ واضح ہوگا، اور تم اس میں راہِ راست پر ہو گے۔

نیز فرماتے ہیں:

”فَاصْبِرْ نَفْسَكَ عَلَى السُّنَّةِ، وَوَقِفْ حَيْثُ وَقَفَ الْقَوْمُ، وَثُلَّ فِيهَا قَالُوا، وَكُفَّ عَمَّا كَفُّوا عَنْهُ، وَاسْتَلْكَ سَبِيلَ سَلَفِكَ الصَّالِحِ، فَإِنَّهُ يَسْعُكَ مَا وَسِعَهُمْ“ (الشریعت لا جری، 2/ 674 نمبر: 294)۔

اپنے آپ کو سنت پر جمائے رکھو، جہاں سلف نے توقف کیا وہاں توقف کرو، جن مسئلوں میں انہوں نے بولا ان میں بولو اور جن سے باز رہے تم بھی باز رہو، اپنے سلف صالحین کی راہ چلو، یقیناً جو چیز ان کے لئے کافی تھی تمہارے لئے بھی کافی ہوگی۔

۱۳) ”طَرِيقَةُ السَّلَفِ اَسْلَمٌ وَاَعْلَمٌ وَاَحْكَمٌ“ راہ سلف اسلم، اعلم اور احکم ہے۔  
 بلاشبہ سلف امت صحابہ و تابعین و تبع تابعین کا راستہ سب سے زیادہ سلامتی والا، علم و دلیل پر  
 مبنی اور حکمت پر قائم ہے، کیونکہ صحابہ رضی اللہ عنہم نے براہ راست قرآن کریم کے نزول کا زمانہ پایا،  
 امام السلف، رأس السلف اور قدوة السلف نبی رحمت ﷺ کی زبان مبارک سے اس کی تفسیر و بیان  
 اور عملی تطبیق کا مشاہدہ کیا اور پھر اسے نسل بعد نسل آگے بڑھایا، بنا بریں ان کا راستہ سب سے زیادہ  
 سلامتی والا اور علم و حکمت سے آراستہ تھا، اور یہ راہ سلف پر عمل آوری کے وجوب کی نہایت واضح  
 دلیل ہے۔

لیکن متکلمین، فلاسفہ، اہل بدعات و اہواء اور عقل پرستوں دانشوروں نے اس کی مخالفت کرتے  
 ہوئے کہا: ”طَرِيقَةُ السَّلَفِ اَسْلَمٌ وَطَرِيقَةُ الخَلْفِ اَعْلَمٌ وَاَحْكَمٌ“ (سلف کا طریقہ زیادہ سلامتی  
 والا ہے اور خلف کا طریقہ زیادہ علم و حکمت پر مبنی ہے)!!  
 شیخ الاسلام ابن تیمیہ رحمہ اللہ اس کی تردید کرتے ہوئے فرماتے ہیں:

”وَقَدْ كَذَّبُوا عَلَى طَرِيقَةِ السَّلَفِ وَضَلُّوا فِي تَصْنُوبِ طَرِيقَةِ الخَلْفِ؛ فَجَمَعُوا  
 بَيْنَ الجُهْلِ بِطَرِيقَةِ السَّلَفِ فِي الكَذِبِ عَلَيْهِمْ. وَبَيْنَ الجُهْلِ وَالضَّلَالِ بِتَصْنُوبِ  
 طَرِيقَةِ الخَلْفِ“ (مجموع الفتاویٰ 5/9)۔

ایسا کہنے والوں نے راہ سلف پر جھوٹ باندھا ہے اور خلف کے طریقہ کے کو درست قرار دے  
 کر گمراہی کا شکار ہوئے ہیں؛ اور اس طرح انہوں نے سلف پر جھوٹ باندھ کر راہ سلف سے جہالت  
 اور راہ خلف کو درست قرار دے کر جہالت و گمراہی دونوں برائیوں کو اکٹھا کر لیا ہے۔

اور علامہ ابن عثیمین رحمہ اللہ اس باطل نظریہ اور پردہ پیچندے کا ابطال کرتے ہوئے فرماتے ہیں:  
 ”اس بات میں اتنا تناقض ہے کہ ہر اوقات کفر تک پہنچا سکتا ہے:

① اس میں تناقض ہے، کیونکہ انہوں نے کہا ہے کہ: سلف کا راستہ زیادہ سلامتی والا ہے، اور یہ



بات عقل سے پرے ہے کہ کوئی راستہ سلامتی والا ہو، لیکن علم و حکمت پر مبنی راستہ اس کے علاوہ ہو! کیونکہ سلامتی والا ہونے کے لئے علم و حکمت پر مبنی ہونا لازم ہے اس لئے کہ سلامتی کا تصور ہی نہیں تا آنکہ سلامتی کے اسباب کا علم ہو اور ان اسباب کو عمل میں لانے کی حکمت کا پتہ ہو۔

② نصوص میں تحریف و تعطیل کرنے کا علم و حکمت سے کیا تعلق ہے؟

③ اس نظریہ کا لازمہ یہ ہے کہ ان خلف حضرات کو اللہ کی بابت رسول ﷺ اور آپ کے صحابہ رضی اللہ عنہم سے زیادہ علم ہے؛ کیونکہ راہِ سلف درحقیقت رسول گرامی ﷺ اور آپ کے صحابہ کی راہ ہے۔

④ یہ نظریہ کفر تک بھی پہنچ سکتا ہے؛ کیونکہ اس سے نبی کریم ﷺ کو نعوذ باللہ جاہل اور بے وقوف قرار دینا لازم آتا ہے، کیونکہ جاہل قرار دینا علم کی ضد ہے اور بے وقوف قرار دینا حکمت کی ضد ہے! یہ تو بڑی خطرناک اور سنگین بات ہے۔

بہر کیف یہ عبارت باطل ہے اگرچہ قائلین کے یہاں اس کا صحیح معنی ہی مراد ہو...“ (ملاحظہ فرمائیں: القول المفید علی کتاب التوحید، 2/ 528)۔

شیخ الاسلام ابن تیمیہ رحمہ اللہ فرماتے ہیں:

”إِنَّهُمْ أَفْضَلُ مِنَ الْخَلْفِ فِي كُنْهِ فَضِيلَةٍ: مِنْ عِلْمٍ وَعَمَلٍ وَإِيمَانٍ وَعَقْلِ وَدِينٍ وَبَيَانٍ وَعِبَادَةٍ..“ (مجموع الفتاوى، 4/ 158)۔

سلف صالحین: علم، عمل، ایمان، عقل، دین، بیان اور عبادت ہر نیکی اور فضیلت میں خلف سے افضل ہیں۔

حافظ ابن رجب رحمہ اللہ فرماتے ہیں: ”طريقة النبي ﷺ التي كان عليها هو وأصحابه، السالمة من الشبهات والشهوات“ (دعوتہ: کشف الکریہ فی وصت اہل الغریہ، ص: 319)۔

راہِ سنت و سلف سے مراد نبی کریم ﷺ کا وہ طریقہ جس پر آپ اور آپ کے صحابہ گامزن تھے، جو شہادت اور شہوتوں سے محفوظ تھا۔

## راہِ سلف کے بغیر امت میں اتحاد ممکن نہیں!

توحید و سنت پر مشتمل سلف امت کی راہ کے سوا کسی اور راہ پر یہ امت اتحاد و اجتماعیت کے حقیقی معنوں میں اکٹھا نہیں ہو سکتی، عقیدہ و منہج کی آوارگی اور افکار و نظریات کی رنگارنگی کے ساتھ محض جھٹہ بندی اور بھیڑ بھاڑ تو ہو سکتی ہے، لیکن کتاب و سنت کے مطلوبہ تقاضوں کے مطابق وحدت و یگانگت کا تصور بھی نہیں کیا سکتا!

ارشاد باری تعالیٰ:

﴿إِنَّ هَذِهِ أُمَّتُكُمْ أُمَّةً وَاحِدَةً وَأَنَا رَبُّكُمْ فَاعْبُدُونِ﴾  
 ﴿٩٢﴾ [الأنبياء: 92]-

یہ تمہاری امت ہے جو حقیقت میں ایک ہی امت ہے، اور میں تم سب کا پروردگار ہوں پس تم میری ہی عبادت کرو۔

نیز ارشاد ہے:

﴿وَإِنَّ هَذِهِ أُمَّتُكُمْ أُمَّةً وَاحِدَةً وَأَنَا رَبُّكُمْ فَاتَّقُونِ﴾  
 ﴿٥٢﴾ [المؤمنون: 52]-  
 یقیناً تمہارا یہ دین ایک ہی دین ہے اور میں ہی تم سب کا رب ہوں، پس تم مجھ سے ڈرتے رہو۔

امام شافعی رحمہ اللہ جماعت کو لازم پکڑنے کا معنی بیان کرتے ہوئے فرماتے ہیں:

”جموں کے اکٹھا ہونے سے کچھ نہیں ہوتا، اس طرح جماعت کو لازم پکڑنے کا کوئی معنی نہیں، ہوائے اس کے کہ تحلیل و تحریم اور ان دونوں کو ماننے کی اجتماعیت کو لازم پکڑے، اور جو وہی کہے جو مسلمانوں کی جماعت کہتی ہو تو وہ جماعت کو لازم پکڑنے والا ہے، اور جو اس کی مخالفت کرے جو مسلمانوں کی جماعت کہتی ہو تو جماعت کا مخالف ہے جسے لازم پکڑنے کا اسے حکم

دیا گیا تھا“ (الرسالۃ، از امام شافعی، 1/475)۔

اور امام ابو شامہ دمشقی رحمہ اللہ فرماتے ہیں:

”جہاں جماعت کو لازم پکڑنے کا حکم دیا گیا ہے اس سے مراد حق کو لازم پکڑنا اور اس کی اتباع کرنا ہے، خواہ اس پر مضبوطی سے قائم رہنے والے بہت تھوڑے اور مخالفین بہت زیادہ ہوں، جیسا کہ بعد کے ادوار میں یا بعض ممالک اور علاقوں میں ہوا ہے، جبکہ فضیلت کی ابتدائی تین صدیوں میں بہت بڑی تعداد راہِ حق اور دینِ متین پر کار بند لوگوں کی تھی۔“

نیز فرماتے ہیں:

”اس لئے کہ حق وہی ہے جس پر نبی کریم ﷺ اور آپ کے صحابہ رضی اللہ عنہم کے دور سے پہلی جماعت قائم تھی، ان کے بعد باطل پرستوں کی کثرت کا کوئی اعتبار نہیں ہے“ (دیکھئے: إغاۃ المہفان، از امام ابن القیم: 1/69)۔

امام لاکائی رحمہ اللہ نے نقل فرمایا ہے کہ عبد اللہ بن مسعود رضی اللہ عنہ نے اپنے شاگرد عمرو بن میمون اودی کو اتحاد و جماعت کا معنی سمجھاتے ہوئے فرمایا:

”يَا عَمْرُو بْنَ مَيْمُونٍ! إِنَّ جُمْهُورَ الْجَمَاعَةِ هِيَ الَّتِي تُفَارِقُ الْجَمَاعَةَ، إِنَّمَا الْجَمَاعَةُ مَا وَافَقَ طَاعَةَ اللَّهِ وَإِنْ كُنْتِ وَخَدَكَ“ (شرح أصول اعتماد أهل السنة والجماعة، 1/121 نمبر: 160)۔

اے عمرو بن میمون! جماعت کی اکثریت ہی جماعت سے جدا ہو گئی ہے، دراصل جماعت وہ ہے جو اللہ کی اطاعت کی موافقت کرے، اگرچہ تم تنہا ہی ہو۔

علامہ ابن القیم رحمہ اللہ فرماتے ہیں:

”وَاعْلَمَنَّ أَنَّ الْإِجْمَاعَ وَالْحُجَّةَ وَالسُّوَادَ الْأَعْظَمَ هُوَ الْعَالِمُ صَاحِبُ الْحَقِّ، وَإِنْ كَانَ وَخَدَهُ، وَإِنْ خَالَفَهُ أَهْلُ الْأَرْضِ“ (إعلام الموقعين عن رب العالمين، 3/308)۔

جان لو کہ اجماع، حجت اور سواد اعظم وہ عالم ہے جو صاحب حق ہو، اگرچہ وہ تنہا ہو، اور اگرچہ ساری

دنیا اس کی مخالف ہو۔

معلوم ہوا کہ عقیدہ و منہج، اصول اور افکار و نظریات کی یکسانیت کے بغیر اتحاد ممکن نہیں ہے، نہ ہی کثرت کو جماعت کہا جائے گا، اور نہ ہی اس باب میں کثرت کا کوئی اعتبار ہے۔

شیخ صالح الفوزان حفظہ اللہ ایک سوال:

کیا منہج و عقیدہ کا اختلاف ہوتے ہوئے اجتماعیت ممکن ہے؟

کے جواب میں فرماتے ہیں:

منہج و عقیدہ کا اختلاف ہوتے ہوئے اجتماعیت ممکن نہیں، اس کی سب سے بہتر دلیل رسول اللہ ﷺ کی بعثت سے پیشتر عرب کی ناگفتہ بہ صورتحال ہے کہ وہ فرقوں ٹولیوں میں بٹے ہوئے ایک دوسرے کے برسریکا تھے، لیکن جو نبی اسلام میں داخل ہوئے، پرچم توحید کے سائے تلے آئے، ان کا عقیدہ و منہج ایک ہوا، وہ متحد ہو گئے اور ان کی حکومت قائم ہو گئی، اللہ تعالیٰ نے انہیں اس نعمت کی یاد دہانی کراتے ہوئے ارشاد فرمایا:

﴿وَأذْكُرُوا نِعْمَتَ اللَّهِ عَلَيْكُمْ إِذْ كُنْتُمْ أَعْدَاءً فَأَلَّفَ بَيْنَ قُلُوبِكُمْ فَأَصْبَحْتُمْ بِنِعْمَتِهِ إِخْوَانًا﴾ [آل عمران: ۱۰۳]۔

اور اللہ تعالیٰ کی اس وقت کی نعمت کو یاد کرو جب تم ایک دوسرے کے دشمن تھے، تو اس نے تمہارے دلوں میں الفت ڈال دی، پس تم اس کی مہربانی سے بھائی بھائی ہو گئے۔

اسی طرح اللہ تعالیٰ نے اپنے نبی ﷺ سے فرمایا:

﴿لَوْ أَنفَقْتَ مَا فِي الْأَرْضِ جَمِيعًا مَّا أَلَّفْتَ بَيْنَ قُلُوبِهِمْ وَلَٰكِنَّ اللَّهَ أَلَّفَ بَيْنَهُمْ إِنَّهُ عَزِيزٌ حَكِيمٌ﴾ [الأنفال: ۶۳]۔

زمین میں جو کچھ ہے تو اگر سارا کا سارا بھی خرچ کر ڈالتا تو بھی ان کے دل آپس میں نہ ملا سکتا۔ یہ تو اللہ ہی نے ان میں الفت ڈال دی ہے وہ غالب حکمتوں والا ہے۔

اللہ سبحانہ و تعالیٰ کفار و مرتدین اور گمراہ فرقوں کے دلوں میں کبھی الفت پیدا نہیں کرتا، بلکہ اللہ تعالیٰ توحید پرست مومنوں کے دلوں میں الفت و محبت ڈالتا ہے، کفار و منافقین جو اسلام کے عقیدہ و منہج کے مخالف ہیں، کے بارے میں اللہ کا ارشاد ہے:

﴿بِأَسْهُمَ بَيْنَهُمْ شَدِيدًا تَحْسَبُهُمْ جَمِيعًا وَقُلُوبُهُمْ شَتَّىٰ ذَٰلِكَ بِأَنَّهُمْ قَوْمٌ لَا يَعْقِلُونَ ﴿١٤﴾﴾ [الحشر: ۱۴]۔

ان کی لڑائی تو ان میں آپس میں ہی بہت سخت ہے گو آپ انہیں متحد سمجھ رہے ہیں لیکن ان کے دل دراصل ایک دوسرے سے جدا ہیں۔ اس لیے کہ یہ بے عقل لوگ ہیں۔  
نیز ارشاد باری ہے:

﴿وَلَا يَزَالُونَ مُخْتَلِفِينَ ﴿١١٨﴾ إِلَّا مَنْ رَّحِمَ رَبُّكَ﴾ [هود: ۱۱۸-۱۱۹]۔

وہ تو برابر اختلاف کرنے والے ہی رہیں گے۔ بجز ان کے جن پر آپ کا رب رحم فرمائے۔  
﴿إِلَّا مَنْ رَّحِمَ رَبُّكَ﴾ (بجز ان کے جن پر آپ کا رب رحم فرمائے) سے مراد صحیح عقیدہ اور درست منہج والے ہیں؛ یہی لوگ ہیں جو اختلاف سے محفوظ رہتے ہیں۔

لہذا جو حضرات لوگوں کو عقیدہ کے فساد و بگاڑ اور منہج کے اختلاف کے باوجود متحد کرنے کی کوشش کر رہے ہیں وہ ایک محال چیز کی کوشش کر رہے ہیں؛ کیونکہ دو متضاد چیزوں کو اکٹھا کرنا محال ہے۔

خلاصہ کلام اینکہ کوئی بھی چیز دلوں میں الفت اور آپس میں وحدت و اجتماعیت پیدا نہیں کر سکتی سوائے کلمہ توحید کے، بشرطیکہ کلمہ توحید کا معنی بخوبی سمجھا جائے اور اس کے تقاضوں کے مطابق ظاہری و باطنی طور پر عمل کیا جائے، اس کے معنی و مدلول کی مخالفت کرتے ہوئے محض زبانی اقرار کرنے کا کوئی فائدہ نہ ہوگا“ (الاجوبۃ المفیدۃ علی أسئلة المناجیح الجدیدۃ، از شیخ صالح فوزان، ص: 210-212)۔

اسی طرح ایک اور سوال:

”کیا حزبیت (گروہ بندی) ہوتے ہوئے اجتماعیت ممکن ہے؟ اور وہ کونسا منہج ہے جس پر اکتھا ہونا واجب ہے؟“۔

کے جواب میں فرماتے ہیں:

حزبیت (گروہ بندی) ہوتے ہوئے اجتماعیت ممکن نہیں؛ کیونکہ احزاب (گروہ اور ٹولیاں) ایک دوسرے کے متضاد و مخالف ہوتے ہیں اور دو متضاد چیزوں کو اکٹھا کرنا محال ہے... لہذا ہمارے لئے سلف صالحین کے منہج پر متحد ہونے کے سوا کوئی چارہ کار نہیں“ (الاجوبۃ المفیدۃ علی مسئلۃ المناجیح الجدیدۃ، از شیخ صالح فوزان، ص: 212-213)۔

## عقیدہ کے باب میں راہِ سلف کے اہم امتیازی اصول:

- ① حصول عقیدہ کا مصدر و مرجع صرف کتاب و سنت اور اجماع امت ہے۔
- ② سنت صحیحہ خواہ متواتر ہو یا آحاد مطلق طور پر قابل حجت و استدلال ہے۔
- ③ نصوص کتاب و سنت کو سلف صالحین کے اقوال و تفاسیر کی روشنی میں سمجھنا۔
- ④ وحی الہی کی تمام تر باتوں کو تسلیم کرنا، اور غیبی امور کے ٹوہ میں نہ پڑنا جن میں عقل کی کوئی گنجائش نہیں ہے۔

- ⑤ عقیدہ و احکام میں ایک مسئلہ کے تمام نصوص و دلائل کو اکٹھا کرنا۔
- ⑥ متشابہ پر ایمان رکھنا اور محکم پر عمل کرنا۔
- ④ علم کلام، عقل پرستی اور بے جا بحث و مباحثہ اور باطل تاویل میں نہ پڑنا۔

## راہِ سلف کی اہم امتیازی خصوصیات:

- ① راہِ سلف نہایت سہل، آسان اور واضح ہے۔
- ② راہِ سلف پر اس کے پیروکاروں کا اتفاق ہے کسی کا اختلاف نہیں۔

- ③ راہِ سلف میں حق پر اجتماعیت ہے۔
- ④ راہِ سلف میں ہر ایک کے ساتھ عدل و انصاف ہے۔
- ⑤ راہِ سلف میں غلو اور جفا کاری نہیں، اعتدال و وسطیت ہے، جو اللہ کے اسماء و صفات میں، اللہ کے افعال یعنی قضا و قدر میں، وعد و وعید (یعنی آخرت کے انجام کار: بشارت اور ڈراوے) میں، ایمان اور دین کی حقیقت میں، نبی کریم ﷺ کے صحابہ رضی اللہ عنہم کے بارے میں اور منقول (یعنی کتاب و سنت) اور معقول میں، اور اسی طرح عبادات، معاملات اور عادات وغیرہ میں نمایاں ہے۔

## راہِ سلف کے اہم دعوتی اصول:

- ① کتاب و سنت کی طرف رجوع کرنا اور انہیں سلف صالحین کے منہج کی روشنی میں سمجھنا۔
- ② توحید اور اللہ کے لئے اخلاص عمل کی دعوت دینا۔
- ③ مسلمانوں کو شرک اکبر و اصغر کے تمام تر مظاہر سے ڈرانا اور دور رکھنا۔
- ④ اتباع سنت کی دعوت دینا اور ہوا پرستی، مسلکی جمود اور تقلیدی بندشوں کا خاتمہ کرنا۔
- ⑤ بدعات و خرافات اور درآمد افکار و نظریات سے امت کو دور رکھنا۔
- ⑥ کتاب و سنت اور سیرت سلف کا نفع بخش علم حاصل کرنا۔
- ⑦ ہر طرح کی آمیزشوں اور آلائشوں سے اسلام کا تصفیہ کرنا اور اسلام کی سچی تعلیمات پر نسل نو کی تربیت کرنا۔
- ⑧ اخلاق و سلوک کی اصلاح اور تزکیہ نفس کی کوشش کرنا۔
- ⑨ مسلمانوں کو ضعیف، موضوع، منکر اور بے سرو پا احادیث سے چوکنا کرنا، جس نے اسلام کے رخِ زیبا کو داغدار کر رکھا ہے۔

- ⑩ تعصب، فرقہ بندی اور حزبیت و دھڑ بندی کی تمام قسموں اور شکلوں کا خاتمہ کرنا۔  
 ⑪ حقیقی اسلامی زندگی کو بحال کرنے اور دنیا میں حکم الہی کی عملی تطبیق کی ہر ممکن کوشش کرنا۔

## راہِ سلف کی پابندی کے نیک نتائج اور ثمرات:

- ① دین اسلام کے کمال، نعمت الہی کے اتمام اور قیامت حجت کا تحقق۔  
 ② شارع کی معصومیت کا ثبوت۔  
 ③ کتاب و سنت کے تمام نصوص کی تصدیق۔  
 ④ کتاب و سنت کے نصوص کی تعظیم۔  
 ⑤ مسلمانوں کو اپنے سلف صالحین اور علماء ربانیین سے جوڑنا اور وابستہ کرنا۔  
 ⑥ جن مسائل میں سلف خاموش رہے ہیں ان میں خاموش رہنا اور آخرت میں کامیابی سے

ہمکنار ہونا۔

- ⑦ حق پر ثابت قدم رہنا، اس پر مطمئن ہونا اور الٹ پھیر سے بچنا۔  
 ⑧ مسلمانوں کی صفوں میں اتحاد اور اجتماعیت پیدا ہونا۔  
 ⑨ دنیا میں ہدایت، نصرت، شان و شوکت اور آخرت میں عذاب الہی سے نجات اور سچی کامیابی سے ہمکنار ہونا۔ (ان اصول، خصوصیات اور ثمرات کے لئے ملاحظہ فرمائیں: المختصر الحثیث فی بیان اصول منہج اصحاب الحدیث، از شیخ عیسیٰ مال اللہ فرج، ص: ۳۹-۳۲۳)۔

هذا ما تيسر جمعه؛ فالحمد لله الذي بنعمته تتم الصالحات، وصل اللهم  
 وسلم على نبينا محمد وعلى آله وصحبه- آمين-

ابوعبدالله عنایت اللہ بن حفیظ اللہ تائبی مدنی

مئی - ۱۵ / فروری ۲۰۱۹ء بروز جمعہ۔



## ہدیہ تشکر و امتنان

شکر سے مراد کسی انعام یا نعمت پر احسان کرنے والی ذات کا شکر یہ ادا کرنا ہے اللہ تعالیٰ کی ذات سب سے زیادہ شکر کی مستحق ہے، کیونکہ اللہ تعالیٰ نے انسان کو اشرف المخلوقات بنایا، ہمیں مسلمان بنایا اور پھر زندگی کے تمام معاملات میں ہر لمحہ انسان پر عنایت، رحم و کرم، عفو و درگزر کا سلسلہ جاری رکھا، خالق کے مخلوق پر بے شمار احسانات ہیں، لہذا ہم اللہ کے بے انتہا شکر گزار ہیں، ارشاد باری ہے:

﴿لَئِنْ شَكَرْتُمْ لَأَزِيدَنَّكُمْ ۖ وَلَئِنْ كَفَرْتُمْ إِنَّ عَذَابِي لَشَدِيدٌ﴾

﴿ابراہیم: ۷﴾

اگر تم شکر گزاری کرو گے تو بے شک میں تمہیں زیادہ دوں گا اور اگر تم ناشکری کرو گے تو یقیناً میرا عذاب بہت سخت ہے۔

اس آیت میں اللہ تعالیٰ نے شکر گزاری پر نیک انجام کا وعدہ کیا ہے اور ناشکری پر سخت عذاب کی وعید سنائی ہے۔

اسی طرح ہر متعاون و محن کے شکر یہ اور اس کی اہمیت بیان کرتے ہوئے ارشاد نبوی ﷺ ہے:

”مَنْ لَمْ يَشْكُرِ النَّاسَ لَمْ يَشْكُرِ اللَّهَ“ (صحیح الجامع: ۶۵۴۱، الصحیح: ۴۱۷۷)۔

جس نے لوگوں کا شکر ادا نہیں کیا اس نے اللہ تعالیٰ کا بھی شکر ادا نہیں کیا۔

اللہ کے فضل و کرم سے ایک روزہ ”راہِ سلف کا نفرنس“ بڑے تزک و احتشام کے ساتھ منعقد ہوئی جس میں آپ تمام احباب جماعت و جمعیت نے کثیر تعداد میں شرکت فرما کر کانفرنس کو کامیاب بنانے میں کلیدی کردار ادا کیا۔

اس پر مسرت موقع پر ہم تمام ذمہ داران جامع مسجد اہل حدیث منشی کمپاؤنڈ کاشی میرا تمام خطباء عظام، علماء کرام، مہمانان گرامی، شرکاء کانفرنس، مرد و خواتین، نوجوانان کاشی میرا اور دیگر متعاونین کو دل کی گھبراہٹوں سے ہدیہ تشکر پیش کرتے ہیں اور دعا کرتے ہیں کہ اللہ رب العزت اس کانفرنس کو ہم سب کے لئے ذخیرہ آخرت و نجات کا ذریعہ بنائے۔ (آمین)

اور بڑی ناٹھگری و ناسپاسی ہوگی اگر ہم اس موقع پر ہمارے موقر و ممتاز عالم دین فضیلۃ الشیخ عنایت اللہ منابلی مدنی حفظہ اللہ کا شکر یہ ادا نہ کریں جنہوں نے اپنا قیمتی وقت نکال کر ہماری درخواست پر ”راہِ سلف“ نامی مختصر مگر علمی، تحقیقی، جامع اور وقیح رسالہ تیار کیا ہے، فجزاہ اللہ خیراً۔

ہم شیخ محترم کو دل کی اتھاہ گہرائیوں سے ہدیہ تشکر و امتنان پیش کرتے ہیں اور دعا گو ہیں کہ اللہ تعالیٰ ان کے علم و عمل اور عمر میں برکت عطا فرمائے، آمین۔

من جانب ذمہ داران و عہدیداران جامع مسجد اہل حدیث منشی کمپاؤنڈ، کاشی میرا:

- |   |               |
|---|---------------|
| ✽ اقبال احمد ذکری خان                                     | (سابق صدر)    |
| ۱۔ فخر عالم ابوالکلام صدیقی                               | (صدر)         |
| ۲۔ محمد شفیع حبیب اللہ چودھری                             | (نائب صدر)    |
| ۳۔ محمد مغیث محمد عمران چودھری                            | (سکرٹری)      |
| ۴۔ ضمیر اللہ امان اللہ خان                                | (نائب سکرٹری) |
| ۵۔ محمد رفیق محمد عمران                                   | (خزانی)       |
| ۶۔ کلیم احمد صدیقی  | (نائب خزانی)  |
| ۷۔ صلاح الدین محمد اسمعیل                                 | (مشیر)        |
| ۸۔ مطیع اللہ محمد شفیع خان                                | (رکن)         |
| ۹۔ وحی اللہ امان اللہ خان                                 | (رکن)         |
| ۱۰۔ محمد الیاس حیات اللہ                                  | (رکن)         |
| ۱۱۔ انعام اللہ حبیب اللہ خان                              | (رکن)         |
| ۱۲۔ قمر الدین وحید الرحمن راہین                           | (رکن)         |
| ۱۳۔ محمد سلطان عبدالمنان شیخ                              | (رکن)         |
| ✽ شیخ حافظ فیصل رحمانی                                    | (امام)        |
| ✽ اشتیاق عبدالوہاب اور متحرک و فعال و حوصلہ مند نوجوانان۔ |               |



SMILE PRINT, Chembur - 9819889864

Published by

**Jama Masjid Ahlehadees,  
Munshi Compound, Kashi Mira, Mira Road, Thane**